

सम्पादकीय

गति सीमा से तेज वाहन चलाने पर सड़क दुर्घटना, राजमार्गों पर सुरक्षा मानदंडों की हो रही अनदेखी



सुनाया है। अदालत ने अपने निर्णय में कहा है कि हाइवे पर बिना कोई चेतावनी दिए अचानक ब्रेक लगाना

दे देश में जब राष्ट्रीय राजमार्गों का निर्माण किया जा रहा था, तब यह उम्मीद जताई गई थी कि ये आवाजाही के सुगम और सुरक्षित मार्ग साबित होंगे। कई लेन में आने-जाने के लिए बर्नी चौड़ी सड़कों ने तेज रफ्तार को मानो नए पंख दे दिए। कम समय में गंतव्य तक पहुंचने की चाह रखने वालों की बरसों पुरानी इच्छा पूरी हो गई। लोग कुछ ही घंटे में सैकड़ों किलोमीटर की यात्रा पूरी करने लगे। मगर यह सुगम मार्ग सुरक्षित नहीं रहा। आज स्थिति यह है कि चालक गति सीमा तोड़ कर वाहन चलाने लगे हैं। इस दौरान वे कई नियमों की अनदेखी करते चले जाते हैं। नतीजा यह कि हादसे से बचने के लिए उन्हें ब्रेक लगाने तक का समय नहीं मिलता।

राजमार्गों पर अचानक ब्रेक लगाना न केवल चालक के लिए, बल्कि दूसरे वाहन चालकों के लिए भी जानलेवा बन जाता है। ऐसी सड़कों पर तेज रफ्तार और अचानक ब्रेक लेने से बढ़ रहे हादसों ने कई सवाल खड़े किए हैं। इसी परिप्रेक्ष्य में कोयंबटूर में हुई एक दुर्घटना की सुनवाई के दौरान शीर्ष न्यायालय ने एक महत्वपूर्ण फैसला

आज का इतिहास



बढ़ता राजस्थान

2 अगस्त की महत्वपूर्ण घटनाएँ

- मुर्शिदाबाद पर 1763 को कब्जा करने के बाद ब्रिटिश सेना का पश्चिम बंगाल के गिरिया में मीर कासिम से युद्ध हुआ।
- नोदरलैंड की सेना ने 1831 में दस दिनों के अभियान के बाद बेल्जियम पर कब्जा किया।
- ब्रिटिश सरकार ने 1858 में गवर्मेंट ऑफ इंडिया एक्ट पारित किया।
- ब्रितानी संसद ने 1858 में ईस्ट इंडिया कंपनी से भारतीय प्रशासन अपने हाथों में लेने वाला विधेयक पारित किया।
- लंदन में विश्व का प्रथम भूमिगत ट्यूब रेलवे टावर सबसे 1870 में शुरू हुआ।
- चीन में 1922 को समुद्री तूफान टाइफून से लगभग साठ हजार लोगों की मृत्यु हो गई।
- संयुक्त राज्य अमेरिका के 29वें राष्ट्रपति वारेन जी हार्डिंग की 1923 में कार्यालय में मृत्यु।
- पाँजीटान, इलेक्ट्रॉन का एक कण, की कार्ल डी एंड्रीसन द्वारा 1932 में खोज की गई।
- जर्मन राष्ट्रपति पॉल फॉन हिंडेनबर्ग का 1934 में निधन के बाद हिटलर के मंत्रिमंडल ने नए चुनाव करवाने के बजाय राष्ट्रपति के पद को रिक्त रखकर समस्त शक्तियां राष्ट्रप्रमुख को हस्तांतरित करने का कानून पास किया।
- ब्रिटिश सरकार ने 1935 में भारत सरकार अधिनियम पारित कर बर्मा और अदन को भारत से अलग किया।
- विश्व प्रसिद्ध वैज्ञानिक अल्बर्ट आइंस्टीन ने 1939 में परमाणु हथियार अनुसंधान कार्यक्रम शुरू करने के लिए राष्ट्रपति रूजवेल्ट को पत्र लिखा।
- तुर्की ने 1944 में जर्मनी के साथ राजनयिक संबंध तोड़े।
- सोवियत संघ ने 1955 में परमाणु परीक्षण किया।
- श्रीमती सी बेलियप्पा मुतम्मा 1970 में भारत की पहली महिला राजदूत बनीं, जिन्हें हंगरी का राजदूत बनाया गया।
- इटली में 1980 को बम धमाका, 85 लोगों की मौत हो गई।
- यूरो अदालत ने 1984 में फोन टैपिंग की आलोचना की।
- अमेरिका में 1985 को जंबो जेट विमान दुर्घटनाग्रस्त हुआ जिसमें 130 लोग मारे गये।
- विश्वनाथ आनंद 1987 में विश्व जूनियर शतरंज चैम्पियनशिप जीतने वाले पहले एशियाई बने।
- इराक द्वारा कुवैत पर 1990 को अधिकार एवं वहाँ के अमीर का सऊदी अरब पलायन।
- चीन ने 1999 में लम्बी दूरी (8000 किमी।) की सतह से सतह पर मार करने वाली मिसाइल का परीक्षण किया।
- पाकिस्तान से भारत से चीनी आयात को 2001 में मंजूरी दी।
- संयुक्त राष्ट्र सुरक्षा परिषद ने 2003 में लाइबेरिया में संघर्ष विराम लागू करने के लिए सेना भेजने की अनुमति दी।
- अमेरिका की लिंडसे डेवनपोर्ट ने 2004 में रूस की मिस्कीनी की हराकर सान डियागो टेनिस चैम्पियनशिप का महिला एकल खिताब जीत लिया।
- जाफना के दक्षिणी द्वीप कियुशु में 2007 को सुबह आये भयानक तूफान उासासी ने व्यापक पैमाने पर क्षति पहुँचायी।

विशेष आलेख



सुनील कुमार महाला

हाल हा म बुधवार 30 जुलाई 2025 को नासा (अमेरिका) और भारतीय अंतरिक्ष एजेंसी इसरो (भारत) के संयुक्त तत्वावधान में विश्व का सबसे महंगा और अत्याधुनिक उपग्रह %निसार%, जो कि एक %लो अर्थ ऑर्बिट (एलईओ) सैटेलाइट% है, को श्रीहरिकोटा के सतीश धवन अंतरिक्ष केंद्र से शाम 5:40 बजे प्रक्षेपित करके, जो कि 2,392-2800 किलो वजनी (एसयूवी के आकार का) है, को नासा-इसरो द्वारा सफलतापूर्वक अंतरिक्ष में स्थापित किया गया है। वास्तव में, यह अंतरिक्ष के क्षेत्र में भारत और अमेरिका की एक बड़ी और संयुक्त सफलता मानी जा रही है। पाठकों को बताता चलूं कि नासा-इसरो सिंथेटिक एपचर राडार या %निसार मिशन% द्वारा आवृत्ति (डबल फ्रीक्वेंसी) वाले सिंथेटिक एपचर राडार उपग्रह को विकसित करने और लॉन्च करने के लिए नासा और इसरो के बीच एक संयुक्त परियोजना (ज्वाइंट प्रोजेक्ट) है। %निसार% का पूरा नाम-%नासा-इसरो सिंथेटिक अपचर राडार% है। 113,000 करोड़ रुपये (1.5 बिलियन डॉलर) की लागत वाले इस मिशन में इसरो का योगदान 788 करोड़ रुपये है। गौरतलब

वास्तव में, यह पृथ्वी पर भूमि और बर्फ का 3डी व्यू मुहैया कराएगा। उपलब्ध जानकारी के अनुसार यह दुनिया का पहला ऐसा सैटेलाइट है जो दोहरी रडार फ्रीक्वेंसी (नासा का एल-बैंड और इसरो का एस-बैंड) का इस्तेमाल करके पृथ्वी की सतह (धरातल) को स्कैन करेगा। नासा का एल-बैंड (24 सेमी तरंगदैर्घ्य) घने जंगल, बर्फ और मिट्टी के नीचे की गतिविधियों जैसे भूकंप और ज्वालामुखी का आसानी से पता लगा सकता है। वहीं दूसरी ओर, इसरो का एस-बैंड सतह की छोटी-छोटी चीजों, जैसे फसलों की संरचना, बर्फ की परतें और मिट्टी की नमी आदि को मापने में माहिर है।

है कि %निसार मिशन% एक्सिम-4 मिशन के तुरंत बाद लॉन्च किया गया है, जिसमें पहली बार कोई भारतीय अंतरिक्ष यात्री अंतरराष्ट्रीय अंतरिक्ष स्टेशन गया था। इसे जीएसएलवी-एस16 रॉकेट के जरिए लॉन्च किया गया है। इस मिशन की अवधि की यदि हम यहां बात करें तो इसकी अवधि 3 साल है, लेकिन ईंधन और स्थिरता के आधार पर यह 5 साल तक भी चल सकता है। उपलब्ध जानकारी के अनुसार यदि हम यहां %निसार% की क्षमता के बारे में बात करें तो, हर दिन 80 टेराबाइट डेटा, यानी 150 हार्ड ड्राइव (512 जीबी) जितनी इसकी डेटा क्षमता है। इसमें जो एंटीना लीना है वह 12 मीटर का तारों का मेश एंटीना है, जिसे %नासा% के जेट प्रोपल्शन लेबोरेटरी (जेपीएल) ने बनाया है। उल्लेखनीय है कि यह %नासा% द्वारा इसी उपग्रह के लिए बनाया गया, अब तक का सबसे बड़ा/विशालकाय एंटीना है। जानकारी के अनुसार यह लॉन्च के बाद खुलता है और रडार सिग्नल भेजने-प्राप्त करने में मदद करता है। और यदि हम इसको (निसार) पावर की बात करें तो इसमें पावर 6,500 वाट बिजली है, जो कि इसे बड़े सोलर पैनल से मिलेगी। %निसार% उपग्रह में इस्तेमाल होने वाली स्वीप-एसएआर तकनीक, इसे एक साथ बड़े क्षेत्र को हार्ड-रिजॉल्यूशन में स्कैन करने की ताकत देती है। यह रडार सिग्नल भेजता है और

उनके वापस आने पर तस्वीरें बनाता है। उपलब्ध जानकारी के अनुसार %निसार% उपग्रह नीले ग्रह धरती की हर हलचल पर बाज जैसी तीक्ष्ण और पैनी नज़र रखेगा और इसका फायदा समस्त मानवजाति को मिलेगा। गौरतलब है कि %निसार मिशन% पृथ्वी का %एमआरआई स्कैनर% है, जो भूकंप, सुनामी, भूस्खलन और बाढ़ जैसी विभिन्न प्राकृतिक आपदाओं को पहले से ही चेतावनी दे देगा। यह सैटेलाइट (उपग्रह) दोहरे रडार सिस्टम, हर मौसम में काम करने की क्षमता, और सेंटीमीटर स्तर की सटीकता के साथ पृथ्वी की सतह को स्कैन करेगा। यह धरती की सतह की इतनी बारीक तस्वीरें ले सकता है कि सेंटीमीटर तक के छोटे से छोटे बदलाव भी आसानी के साथ पकड़ लेता है। दूसरे शब्दों में कहें तो %निसार% एक सेंटीमीटर के दायरे की सटीक फोटो खींचने और उसे धरती पर भेजने में सक्षम है। वास्तव में, ये दोनों रडार (एल और एस बैंड) मिलकर 5-10 मीटर की सटीकता के साथ तस्वीरें लेते हैं और 242 किमी चौड़े क्षेत्र को कवर करते हैं। पाठकों को बताता चलूं कि जहां पर एक आम सैटेलाइट ऑप्टिकल कैमरों से लैस होता है, तथा वह घने बादलों और रात के समय में तस्वीरें लेने या चूं कहें कि काम करने में सक्षम नहीं होता है, वहीं %निसार% के रडार किसी भी मौसम में, प्रतिकूल परिस्थितियों में भी

अपेक्षाकृत सीमित थी और यह मुख्य रूप से घेरलू डिलीवरी तक ही प्रभावी थी। डाक विभाग का दावा है कि इस एकीकरण से वार्षिक परिचालन लागत में 12ब की कमी आएगी, जिससे संसाधनों का बेहतर उपयोग हो सकेगा। निश्चित रूप से, इस बदलाव का आर्थिक असर आम आदमी पर पड़ना अवश्यंभावी है। रजिस्टर्ड पोस्ट, अपनी किफायती दरों के लिए लोकप्रिय, अब चुनौती बन सकती है। इसकी शुरुआती फीस 25.96 रुपये है, जिसमें प्रति 20 ग्राम या उसके हिस्से पर 5 रुपये अतिरिक्त लगते हैं। दूसरी ओर, स्पीड पोस्ट की शुरुआत 50 ग्राम तक के लिए 41 रुपये से होती है, जो दूरी और वजन के साथ बढ़ती जाती है—यह रजिस्टर्ड पोस्ट से 20-25ब महंगी है। ग्रामीण भारत, जहां 1.56 लाख डाकघरों में से 89ब (भारतीय डाक विभाग, 2025 वार्षिक रिपोर्ट) संचार का प्रमुख साधन हैं, वहां यह बदलाव छोटे व्यापारियों, किसानों और आम नागरिकों के लिए भारी पड़ सकता है। रजिस्टर्ड पोस्ट की सस्ती दरें लाखों लोगों के लिए वरदान थीं।

रजिस्टर्ड पोस्ट का अंत: भरोसे की वह मुहर अब नहीं रहेगी



प्रो. आरके जैन

डाकिए की साइकिल की घंटी, थैले से झाँकते पत्रों की उत्सुक प्रतीक्षा, और रजिस्टर्ड डाक की पावती पर हस्ताक्षर का रोमांच—ये पल भारतीयों के दिलों में एक युग की तरह अमर हैं। लेकिन अब यह युग समाप्त होने जा रहा है। भारतीय डाक विभाग ने 1 सितंबर, 2025 से अपनी 50 साल पुरानी रजिस्टर्ड पोस्ट सेवा को बंद करने का ऐलान किया है, जिसे अब स्पीड पोस्ट में समाहित कर दिया जाएगा।

यह निर्णय केवल एक सेवा का अंत नहीं, बल्कि लाखों लोगों की भावनाओं, यादों, और विश्वास से जुड़े एक इतिहास का समापन है। रजिस्टर्ड पोस्ट, जो कभी नौकरी के नियुक्ति पत्र, कानूनी नोटिस, या प्रियजनों के बधाई संदेशों का वाहक थी, अब केवल स्मृतियों में सिमट जाएगा। यह सेवा न केवल दस्तावेजों को जोड़ती थी, बल्कि यह भारत के ग्रामीण और शहरी जीवन की धड़कन थी, जो अब हमेशा के लिए थम जाएगी। रजिस्टर्ड पोस्ट का इतिहास ब्रिटिश काल से शुरू होता है, जब इसे औपनिवेशिक शासन ने महत्वपूर्ण दस्तावेजों की सुरक्षित डिलीवरी के लिए शुरू किया था। यह सेवा अपनी विश्वसनीयता और कानूनी मान्यता के लिए जानी जाती थी। अदालतों में इसके जरिए भेजे गए दस्तावेज साक्ष्य के रूप में स्वीकार किए जाते थे, और सरकारी विभागों, बैंकों, और शैक्षणिक संस्थानों ने इसका भरपूर उपयोग किया। 2024-25 की भारतीय डाक विभाग की रिपोर्ट के अनुसार, देश भर में लगभग 9.8 करोड़ रजिस्टर्ड डाक आइटम भेजे गए, जो इस सेवा की व्यापक

लोकप्रियता को दर्शाता है। पावती सहित डाक (एकनॉलजमेंट ड्यू) की सुविधा ने इसे और भी भरोसेमंद बनाया, क्योंकि प्राप्तकर्ता के हस्ताक्षर डिलीवरी की पुष्टि करते थे। यह सेवा उन दिनों की याद दिलाती है, जब डाकिया किसी संदेशवाहक से कम नहीं था, जो खुशी, उम्मीद, और कभी-कभी उदासी के पत्र लेकर घर-घर पहुंचता था। डिजिटल युग के आगमन और निजी कूरियर सेवाओं के बढ़ते दबदबे ने डाक विभाग को अपने परिचालन को पुनर्गठित करने के लिए प्रेरित किया है। सरकार का तर्क है कि रजिस्टर्ड पोस्ट को स्पीड पोस्ट में मिलाने से परिचालन अधिक कुशल होगा, ट्रैकिंग प्रणाली बेहतर होगी, और ग्राहकों को तेज सेवा मिलेगी। स्पीड पोस्ट, जो 1986 में शुरू हुई थी, अपनी त्वरित डिलीवरी और उन्नत ट्रैकिंग के लिए पहले ही प्रसिद्ध है। भारतीय डाक विभाग के 2025 के आंकड़ों के अनुसार, स्पीड पोस्ट की ट्रैकिंग प्रणाली 99.97ब सटीक है, और यह सेवा 230 से अधिक देशों में अंतरराष्ट्रीय डिलीवरी प्रदान करती है। इसके विपरीत, रजिस्टर्ड पोस्ट की ट्रैकिंग सुविधा

अपेक्षाकृत सीमित थी और यह मुख्य रूप से घेरलू डिलीवरी तक ही प्रभावी थी। डाक विभाग का दावा है कि इस एकीकरण से वार्षिक परिचालन लागत में 12ब की कमी आएगी, जिससे संसाधनों का बेहतर उपयोग हो सकेगा। निश्चित रूप से, इस बदलाव का आर्थिक असर आम आदमी पर पड़ना अवश्यंभावी है। रजिस्टर्ड पोस्ट, अपनी किफायती दरों के लिए लोकप्रिय, अब चुनौती बन सकती है। इसकी शुरुआती फीस 25.96 रुपये है, जिसमें प्रति 20 ग्राम या उसके हिस्से पर 5 रुपये अतिरिक्त लगते हैं। दूसरी ओर, स्पीड पोस्ट की शुरुआत 50 ग्राम तक के लिए 41 रुपये से होती है, जो दूरी और वजन के साथ बढ़ती जाती है—यह रजिस्टर्ड पोस्ट से 20-25ब महंगी है। ग्रामीण भारत, जहां 1.56 लाख डाकघरों में से 89ब (भारतीय डाक विभाग, 2025 वार्षिक रिपोर्ट) संचार का प्रमुख साधन हैं, वहां यह बदलाव छोटे व्यापारियों, किसानों और आम नागरिकों के लिए भारी पड़ सकता है। रजिस्टर्ड पोस्ट की सस्ती दरें लाखों लोगों के लिए वरदान थीं।

शरित्सयत



बढ़ता राजस्थान

हर बेटी में छिपी होती है एक नई सुबह की उम्मीद, बस जरूरत होती है विश्वास की,अनामिका गुप्ता ने यही विश्वास अपने माता-पिता की मेहनत, अपने शिक्षकों के मार्गदर्शनऔरअपनेसपनों की सत्ताई से अर्जित किया। राजस्थान के अलवर से निकलकर उन्होंने दिखा दिया कि अगर होसले बुलंद हों और मेहनत सच्ची हो, तो कोई भी लक्ष्य दूर नहीं। 8 जुलाई 2002 कोअलवरमें जन्मी अनामिका गुप्ता के पिता डी0 आर0गुप्ता, आईईटी इंजीनियरिंग कॉलेज में पिछले करीब 27 वर्षों से निजी सखिब पद परकार्यरत हैं।उनकी माता आशागुप्ता आकाशवाणी में कैजुअल कमेयर होने के साथ-साथ ब्यूटी एंड वेलनेस एवं योगा के क्षेत्र में विभिन्न संस्थाओं के साथ जुड़कर सक्रिय रूप से योगदान कर रही हैं। वे अनामिका के लिए शिक्षा, आत्मविश्वास और सारंगी की जीवित मिसाल रही हैं। अनामिका बताती हैं कि उन्होंने मेहनत का महत्व अपने पापा से सीखा, जोदिन-रात बिना थके अपने कर्तव्यों का निर्वहन करतेहैं।उनकी निरंतर मेहनतऔर समर्पण ने अनामिका को हर

परिस्थिति में डटे रहने की प्रेरणा दी। अनामिका की बड़ी बहन, सोनाक्षीगुप्ता ने बी.टेक की पढ़ाई पूरी की है और वर्तमानमें एक मल्टी नेशनल कंपनी में कार्यरत हैं।अनामिका बताती हैं कि उन्हें अपनी बहन से हमेशा प्रेरणा और मार्ग दर्शन मिला है, जिसनेउन्हें अपने कैरियर को लेकर स्पष्ट दिशा दी। उनके छोटे भाई राजनगुप्ता भीअनामिका से प्रेरणा लेकर पढ़ाई में उत्कृष्ट प्रदर्शन कर रहा है। वर्तमान में वह 11वीं कक्षा का छात्र है और उसने हालही में 10वीं बोर्ड परीक्षा में करीब 95 प्रतिशतअंक प्राप्त कर पूरेपरिवार को गौरवान्वित किया है। अनामिका ने कक्षा 1 से 8 तक 0जी0एम0पब्लिकस्कूल,अलवर से पढ़ाई की।तथा कक्षा 9 से 12 तक वे आर्य पब्लिक स्कूल की छात्रा रही और लगातार दोवर्षों तक हेडगर्ल के रूपमें अपनीनेतृत्व क्षमता का प्रदर्शनकिया। 10वीं कक्षा में शानदार अंकों के कारण उन्हें 11वीं और 12वीं कक्षा मेंआर्य कन्या समिति द्वारा स्कॉलरशिप प्रदान की गई साथ ही समिति द्वारा सार्वजनिक रूप से सम्मानित भी किया गया। अनामिका न



अनामिका गुप्ता

केवल शिक्षा में अव्वलरही हैं, बल्कि हर गतिविधि में भी हमेशा आगे रही हैं-फिर वह नृत्य हो, पेंटिंग हो या किसी मंचसंवादन की भूमिका। रचनात्मकता औरआत्मविश्वास हर मंच पर साफ झलकता है। अनामिका का सपना है कि वे एक कुशल होम्योपैथिक चिकित्सक बनकर समाज की सेवा करें और साथ हीअपनी कला को भी जीवन का हिस्सा बनाए रखें। टीम बढ़ता राजस्थान आपके उज्ज्वल भविष्य की कामना करती है।

-रूपक शर्मा

Today



बढ़ता राजस्थान

	1			9	6	7
			5	2		3
4	7			8		5
	3	5		9	2	8
9	6	8	7		4	
	8		2			
		1		5		

Yesturday Ans

2	1	9	4	6	7	5	3	8
7	3	4	8	9	5	1	6	2
6	8	5	2	3	1	4	7	9
3	4	2	5	1	9	6	8	7
5	6	8	7	2	4	9	1	3
1	9	7	3	8	6	2	5	4
9	2	6	1	7	8	3	4	5
8	5	1	9	4	3	7	2	6
4	7	3	6	5	2	8	9	1

कैसे खेलें

वर्ग को 1 से 9 तक अंकों से ऐसे भरे कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आए। काई अंक दुबारा नहीं आए।

आज का राशिफल

हमारे अनुभवी ज्योतिषियों की टीम के अनुसार आप कई विभिन्न राशियों को पूरा करेंगे। वज्र आप यह जानना चाहते हैं कि आपके जीवन के ऐसे कोनसे क्षेत्र हैं, जहां आपके सितारे खुदग रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वत सकारात्मक ऊर्जा को मासूस करेंगे, बल्कि पारंपरिक संकेतों में भी, जहां यह स्थानान्तरण हवीं संताएं और बाधाओं में लाभ प्रदान करेंगे।



मेघ

तीर्थ यात्रा पर जाने का अवसर मिलेगा। विदेश में रहने वाले मित्रों और सगे-संबंधियों के समाचार प्राप्त होंगे, जिससे काफी प्रसन्नता का अनुभव करेंगे। आपके सहकर्मियों का सहयोग नहीं मिलेगा। संतान की चिंता सताएगी।



वृष

शारीरिक और मानसिक रूप से आप ताजगी और प्रसन्नता का अनुभव करेंगे। स्वादिष्ट भोजन और अच्छे कपड़े पहनने को मिलेंगे। मित्रों तथा परिजनों के साथ आज का दिन आनंदपूर्वक गुजारेगा। उनकी तरफ से आपको भेंट-उपहार मिल सकता है। सार्वजनिक



मिथुन

जीवनसाथी के साथ भी अच्छा वक्त बीरेगा। व्यावसायिक कार्य से बाहर जाना हो सकता है। आज आप नए काम के शुरुआत की कोशिश करेंगे। बौद्धिक कामों और साहित्य लेखन में सक्रिय रहेंगे। पारिवारिक वातावरण खुशनुमा रहेगा।



कर्क

साहित्य लेखन के लिए अच्छा दिन होने के कारण आप लेखन में प्रतिभा दिखा सकते हैं। आज आपको पूरी तरह से स्थिर होकर काम करने की जरूरत है। ऐसा नहीं होने पर अच्छे अवसर भी हाथ से जा सकते हैं।



सिंह

वैवाहिक जीवन बेहतर रहेगा। नई वस्तुओं की खरीदारी के लिए आज का दिन उत्तम है। आज नए काम की योजना बनेगी। व्यापारियों और नौकरीपेशा लोगों के लिए आज का दिन लाभ प्रदान करने वाला होगा। पत्नी का सहयोग मिलेगा।



कन्या

आज आपका मन काफी चंचल रहेगा, इस कारण आपको नियंत्रण लेने में काफी परेशानी होगी। विरोधियों का सामना करना पड़ेगा, लेकिन नए काम को करने की प्रेरणा मिलेगी। आप किसी बौद्धिक या तार्किक चर्चा में भाग लेंगे। भागीदारी में लाभ होगा।



तुला

आप मानसिक रूप से बेचैन रहेंगे। वाणी पर संयम रखें अन्यथा मतभेद हो सकता है। आज स्वास्थ्य का ध्यान रखें। आज अत्यधिक खर्च हो सकता है। मानहानि हो सकती है, अतः सावधान रहें। आज व्यापार में लाभ और आय में वृद्धि होगी।



वृश्चिक

भाई-बंधुओं से प्रेम तथा सहयोग मिलेगा। कलाकारों, कारीगरों और लेखकों को अपनी प्रतिभा दर्शाते का अवसर मिलेगा। स्वास्थ्य अच्छा रहेगा। विरोधी परास्त होंगे। आपका आज का दिन आर्थिक दृष्टि से लाभदायक है।



धनु

उत्तम भोजन प्राप्त होगा। मित्रों के साथ रमणीय स्थान पर जा सकते हैं। महिला मित्र आज विशेष सहायक होंगी। वचनों के साथ कहीं बाहर जाने का अवसर मिलेगा। बुजुर्गों तथा बड़े भाई-बहनों का सहयोग प्राप्त होगा।



मकर

मन में आने वाले नकारात्मक विचारों से दूर हो रहें। आज दानपत्य जीवन अच्छा रहेगा। आज आप मन में निरुता और भय का अनुभव करेंगे। परिवार में मतभेद होने से पारिवारिक वातावरण तनावपूर्ण रहेगा। मन में किसी बात की दुविधा रहेगी।



कुंभ

आपका आज का दिन सुख- शांति में व्यतीत होगा। मित्रों के साथ दिन अच्छा गुजरेगा। स्वादिष्ट भोजन तथा नए कपड़े प्राप्त होंगे। किसी खास व्यक्ति के साथ मुलाकात रोमांचक रहेगी। आज आपके विचार स्थिर नहीं रहेंगे।



मीन

कफ, सांस या पेट की परेशानी हो सकती है। आज शारीरिक और मानसिक रूप से अवस्थ रहेंगे। क्रोध पर नियंत्रण रखना होगा। किसी भी अनैतिक और सरकार विरोधी कामों से दूर रहें अन्यथा आप मुसीबत में आ सकते हैं। कोई शुभ प्रसंग हो सकता है।

फोर्टी प्रतिनिधिमंडल मिला उद्योग सचिव से अमेरिकी टैरिफ की चुनौती का मिलकर करेंगे सामना- फोर्टी



बढ़ता राजस्थान

जयपुर (का.स.)। फेडरेशन ऑफ राजस्थान ट्रेड एंड इंडस्ट्री (फोर्टी) के प्रतिनिधिमंडल ने प्रमुख सचिव उद्योग आलोक गुप्ता से मुलाकात की। प्रतिनिधिमंडल में फोर्टी संरक्षक सुरजाराम मौल, अध्यक्ष सुरेश अग्रवाल, इंडस्ट्री कमेटी चेयरमैन जगदीश सोमानी, एमएसएमई कमेटी चेयरमैन विनय गोधा, युथ विंग अध्यक्ष सुनील अग्रवाल, वुमन विंग अध्यक्ष नीलम मित्तल शामिल। फोर्टी की ओर उद्योग सचिव को सुझाव दिया कि अमेरिका की ओर से भारत पर लगाए गए 25 प्रतिशत टैरिफ की चुनौती का सामना प्रदेश के उद्योगपति और सरकार मिलकर करें। नए वैश्विक बाजार तलाशने और अन्य विकल्पों के लिए प्रदेश के निर्यातकों को तैयार करने के लिए फोर्टी सरकार के साथ मिलकर काम करने को तैयार है। फोर्टी की ओर से सरकार को सौंपे अन्य सुझावों में रिस्स-2024 के तहत ब्रूट के रिफंड, एमएसएमई के लिए वेंडर डेवलपमेंट प्रोग्राम, धारा 43 बी (एच) के तहत सरकार उपक्रमों में भी भुगतान के लिए 45 दिन की समय सीमा तय होनी चाहिए। राईजिंग राजस्थान के तहत एमओयू करने वाले निवेशकों की विसंगतियों को दूर करने की मांग की गई। उद्योग सचिव ने फोर्टी के सुझाव और मांगों पर गंभीरता से विचार करने का आश्वासन दिया।

केनरा बैंक में चोरी की कोशिश

स्ट्रांग रूम का लॉक तोड़ने में कामयाब नहीं होने पर भाग निकले बदमाश

बढ़ता राजस्थान

जयपुर (का.स.)। झोटवाड़ा थाना इलाके में केनरा बैंक में चोरी की कोशिश का मामला सामने आया है। पुलिस जानकारी में सामने आया कि शटर तोड़कर नकाबपोश बदमाश बैंक के अंदर घुसे,लेकिन स्ट्रांग रूम का लॉक तोड़ने में कामयाब नहीं होने पर बदमाश भाग निकले। पुलिस ने मामला दर्ज कर मिले फुटेज के आधार पर नकाबपोश बदमाशों की तलाश कर रही है। जांच अधिकारी एसएसआई रामसिंह ने बताया कि कालवाड़ रोड पर भौमिया नगर में केनरा बैंक की झोटवाड़ा शाखा है। बैंक की वरिष्ठ प्रबंधक रवनीत कौर ने थाने में मामला दर्ज करवाया है कि 27 जुलाई की रात को बदमाशों ने चोरी की नीयत के चलते बैंक का शटर तोड़कर चैनल गेट से अंदर घुसे। ट्रेजरी में बने स्ट्रांग रूम के लॉक से छेड़छाड़ कर तोड़ने का प्रयास किया। काफी कोशिश के बाद भी कामयाब नहीं होने पर पकड़े जाने के डर से चोर फरार हो गए। 28 जुलाई की सुबह सिव्योरिटी गार्ड गिरवर सिंह को बैंक पहुंचने पर वारदात का पता चलने पर पुलिस को सूचना दी गई। सूचना मिलने पर पुलिस मौके पर पहुंची और सीसीटीवी फुटेज खंगाले गए। जहां फुटेज में दो बदमाश मुंह पर कपड़ा डाले दिखे। जहां शटर तोड़ने के बाद नकाबपोश एक बदमाश बैंक के अंदर चला गया। दूसरा बाहर खड़ा होकर निगरानी रखता दिखाई दिया। पुलिस ने मामला दर्ज कर फुटेज के आधार पर बदमाशों की तलाश कर रही है।

किसान सम्मान उत्सव का जिला स्तरीय कार्यक्रम आज

राजकीय सरदार उच्च माध्यमिक विद्यालय में होगा आयोजन

बढ़ता राजस्थान

कोटपूतली(बिह्लाराम सैनी)। राज्य सरकार के निर्देशानुसार प्रधानमंत्री किसान सम्मान निधि योजनागत शनिवार 02 अगस्त को वाराणसी उत्तर प्रदेश बम आयोजित किसान सम्मान उत्सव दिवस में 20 वीं किस्त की राशि डीबीटी के माध्यम से हस्तान्तरित किये जाने का कार्यक्रम प्रस्तावित है। इस उपलक्ष्य में जिला स्तरीय किसान सम्मान उत्सव समारोह का आयोजन 02 अगस्त शनिवार को प्रातः 11 बजे राजकीय सरदार उच्च माध्यमिक विद्यालय कोटपूतली के सभागार में किया जावेगा। जिला स्तर के कार्यक्रम राष्ट्र एवं राज्य स्तरीय कार्यक्रम से वर्चुअली जुड़ेंगे। जिला कलेक्टर प्रियंका गोस्वामी ने बताया कि जिला स्तरीय कार्यक्रम के सफल आयोजन के लिये संबंधित विभागीय अधिकारियों को कार्य आवंटित करते हुये समुचित इंतजाम सुनिश्चित करने के निर्देश दिये गये हैं। सहायक रजिस्ट्रार सहकारिता विभाग अणेश दीप पिंगोлия को नोडल अधिकारी नियुक्त किया गया है।

कम उम्र में बढ़ रहे हृदयाघात के मामलों के बीच राहत की उम्मीद: राष्ट्रीय आयुर्वेद संस्थान, जयपुर में कफज हृद्रोग पर हो रहा है शोध

राष्ट्रीय आयुर्वेद संस्थान में प्राचीन चिकित्सा विज्ञान और आधुनिक जांच तकनीक के माध्यम से किया जा रहा है हृदय रोगों का उपचार

बढ़ता राजस्थान

जयपुर (का.स.)। आज की तेज रफ्तार जीवनशैली, मानसिक तनाव, असंतुलित खानपान और शारीरिक निष्क्रियता ने कम उम्र में ही लोगों में गंभीर बीमारियों को जन्म दिया है। हृदयाघात (हार्ट अटैक) के मामलों में भी बढ़ोतरी देखी जा रही है। यह बीमारी अब केवल बुजुर्गों तक सीमित नहीं रही, बल्कि 30 से 40 वर्ष की आयु के युवाओं में भी इसका खतरा तेजी से बढ़ा है। इसी चिंताजनक स्थिति को ध्यान में रखते हुए जयपुर के जोरावर सिंह गेट स्थित राष्ट्रीय आयुर्वेद संस्थान मानद विश्वविद्यालय के काय चिकित्सा विभाग (इंटरनल मेडिसिन डिपार्टमेंट) में कफज हृद्रोग जिसे आधुनिक चिकित्सा विज्ञान में क्रॉनिक स्टेबल एंजाइना कहा जाता है, पर आयुर्वेदिक दृष्टिकोण से गहन शोध किया जा रहा है। यह रोग उप स्थिति को दर्शाता है जब शारीरिक परिश्रम या भावनात्मक तनाव के समय रोगी को छाती में दर्द, सांस फूलना, अत्यधिक थकान, कमजोरी और

घबराहट जैसी समस्याएं होती हैं। इसका मुख्य कारण हृदय की रक्त वाहिनियों में वसा या प्लाक का जमा होना होता है, जिससे रक्त प्रवाह बाधित होता है। आयुर्वेद के अनुसार, यह रोग मुख्यतः कफ दोष के असंतुलन के कारण उत्पन्न होता है। संस्थान के काय चिकित्सा विभाग में वर्षों से हृदय रोगों के आयुर्वेदिक उपचार और अनुसंधान का कार्य चल रहा है। काय चिकित्सा विभाग के प्रोफेसर उदय राज सरोज के निर्देशन में एम.डी. छात्रा डॉ. लिट्टी मैथ्यू द्वारा कफज हृद्रोग पर विशेष अनुसंधान किया जा रहा है, जिसमें आयुर्वेदिक ग्रंथों में वर्णित औषधीय योगों के माध्यम से हृदय की धमनियों में जमे वसा (कोलेस्ट्रॉल) को घटकर रक्त संचार को सुधारने का प्रयास किया जा रहा है। कुलपति, प्रो. संजीव शर्मा ने कहा राष्ट्रीय आयुर्वेद संस्थान का उद्देश्य आयुर्वेद के सिद्धांतों पर आधारित वैज्ञानिक शोध को बढ़ावा देना है, जिससे आधुनिक रोगों का समाधान आयुर्वेदिक पद्धति से किया जा सके। युवाओं में बढ़ रहे हृदय रोगों की



रोकथाम व उपचार के लिए यह शोध कार्य एक उल्लेखनीय कदम है। हमारी कोशिश है कि आयुर्वेद विज्ञान वैश्विक स्तर पर रोग निवारण की दिशा में अग्रणी भूमिका निभाए। आज संस्थान के सभी विभागों द्वारा कई गंभीर बिमारियों पर शोध कार्य किये जा रहे हैं, साथ ही कई रोगों का निदान और उपचार किया जा रहा है। काय चिकित्सा विभाग के विभागाध्यक्ष प्रो. एच. एम. एल. मोना ने बताया इस

समय जब देशभर में युवाओं में बढ़ते हार्ट अटैक की घटनाएं चिंता का विषय बनी हुई हैं, ऐसे में राष्ट्रीय आयुर्वेद संस्थान में किया जा रहा यह शोध एक उम्मीद की किरण है। आयुर्वेद की ताकत, आधुनिक परीक्षण सुविधाएं और विशेषज्ञ चिकित्सकों की निगरानी में हो रहा यह शोधकार्य भविष्य में हृदय रोगों की आयुर्वेदिक रोकथाम और प्रबंधन की दिशा में मौल का पत्थर साबित हो सकता है।



कोटपूतली बीडीएम अस्पताल प्रशासन की आंखें बंद, सुलभ शौचालय दो साल से बंद

जिम्मेदारी तय करने से बच रहा प्रशासन, जनता परेशान



अस्पताल प्रशासन और जिला स्वास्थ्य विभाग से इस मामले में जल्द हस्तक्षेप करने की मांग की है। यदि शीघ्र कोई कदम नहीं उठाया गया, तो आंदोलन की चेतावनी भी दी गई है।

जैपुरिया ग्रुप ऑफ़ एजुकेशनल इंस्टिट्यूशंस की राजस्थान में स्कूल खोलने की बड़ी योजना

बढ़ता राजस्थान

जयपुर (का.स.)। शिक्षा के क्षेत्र में 80 वर्षों की समृद्ध विरासत रखने वाले सेठ आनंदराम जैपुरिया ग्रुप ऑफ़ एजुकेशनल इंस्टिट्यूशंस ने राजस्थान के विभिन्न शहरों में स्कूल खोलने की योजना की घोषणा की है। यह घोषणा होटल क्लार्क्स आमेर आयोजित स्कूल न्यूज़ ग्लोबल एजुफेस्ट के दौरान की गई। इस मौके पर समूह के चेयरमैन शिशिर जैपुरिया, डायरेक्टर – स्कूल्स एवं आईटी हरीश संदुजा, और सीनियर वाइस प्रेसिडेंट – पार्टनर स्कूल्स तरुण चावला उपस्थित रहे। शिशिर जैपुरिया ने कहा, हमारा ग्रुप उत्तर प्रदेश में पहले से ही मजबूत उपस्थिति रखता है। अब हम उत्तर और मध्य भारत के अन्य राज्यों में विस्तार करना चाहते हैं। राजस्थान हमारे लिए खास है, क्योंकि हमारे पारिवारिक संबंध यहां से हैं। हम जयपुर, जोधपुर, उदयपुर और बीकानेर जैसे शहरों में समान सोच वाले व्यक्तियों व निवेशकों के साथ मिलकर स्कूल



खोलना चाहते हैं। वर्तमान में ग्रुप के पास 23 के-12 स्कूल, 5 प्री-स्कूल, 2 प्रबंधन संस्थान और 1 शिक्षक प्रशिक्षण अकादमी है। आने वाले 2-3 वर्षों में ग्रुप 15 से 20 नए स्कूल खोलने की योजना बना रहा है। हरीश संदुजा ने कहा, हम अपने स्कूलों में विद्यार्थियों को बाल-केंद्रित, मूल्य-आधारित और टेक्नोलॉजी-ड्रिवन शिक्षा प्रदान करते हैं,

जो उन्हें अकादमिक सफलता के साथ-साथ जीवन भर सीखने की ओर प्रेरित करती है। इससे विभिन्न प्रकार की साझेदारियों के लिए पूरी तरह से तैयार है। हम ऐसे निवेशकों, शिक्षा उद्यमियों और जमीन मालिकों से जुड़ना चाहते हैं, जो खुद का स्कूल शुरू करने की इच्छा रखते हैं। फिलहाल जैपुरिया ग्रुप की उपस्थिति उत्तर प्रदेश, मध्य प्रदेश और उत्तराखंड में है।

स्वतंत्रता दिवस समारोह की तैयारियां: कोटपूतली में हुई बैठक

बढ़ता राजस्थान

कोटपूतली(बिह्लाराम सैनी)। स्वतंत्रता दिवस 2025 की तैयारियों को लेकर शुक्रवार को कोटपूतली में एक महत्वपूर्ण बैठक आयोजित हुई। जिला कलेक्टर प्रियंका गोस्वामी की अध्यक्षता में हुई इस बैठक में सभी जिला स्तरीय अधिकारियों ने हिस्सा लिया। यह निर्णय लिया गया कि इस वर्ष का जिला स्तरीय मुख्य समारोह राजकीय एलबीएस पीजी महाविद्यालय में आयोजित किया जाएगा।

प्रमुख निर्देश और व्यवस्थाएं

जिला कलेक्टर ने सभी अधिकारियों को यह सुनिश्चित करने का निर्देश दिया कि स्वतंत्रता दिवस समारोह की तैयारियां समय पर पूरी हो जाएं। बैठक में दिए गए कुछ प्रमुख निर्देश इस प्रकार हैं-

समारोह स्थल की तैयारी

नगर परिषद आयुक्त धर्मपाल जाट को मानसून के मौसम को देखते हुए समारोह स्थल पर वॉटरप्रूफ टेंट, जल निकासी और मिट्टी भरने जैसे सभी इंतजाम पहले से करने के लिए कहा गया।

परेड और मार्च पास्ट

एसडीएम बुजेश चौधरी को कार्यक्रम की मिनट-टू-मिनट रूपरेखा तैयार करने और परेड व मार्च पास्ट को व्यवस्थित करने का जिम्मा सौंपा गया।



सम्मान समारोह

विभिन्न क्षेत्रों में उत्कृष्ट कार्य करने वाले अधिकारियों, कर्मचारियों, खिलाड़ियों, सामाजिक कार्यकर्ताओं और मेधावी छात्रों को सम्मानित करने के लिए आवेदन एडीएम ओमप्रकाश सहारण की अध्यक्षता वाली समिति को समय पर भेजने के निर्देश दिए गए।

सांस्कृतिक कार्यक्रम

स्वतंत्रता दिवस की पूर्व संध्या पर आयोजित होने वाले सांस्कृतिक कार्यक्रमों के लिए चयन समिति को निर्देश दिए गए कि कार्यक्रम देशभक्ति और शिक्षाप्रद होने चाहिए।

वीरगंगाओं का सम्मान

वीरगंगाओं को सम्मानपूर्वक कार्यक्रम स्थल पर लाने और वापस ले जाने की उचित व्यवस्था करने पर भी जोर दिया गया। इस बैठक में सभी संबंधित विभागों के अधिकारियों ने भाग लिया और समारोह को सफल बनाने के लिए मिलकर काम करने का संकल्प लिया।

तीन दिवसीय संकाय विकास कार्यक्रम माइक्रोबायोम अनुसंधान के माध्यम से स्वास्थ्य एवं आरोग्यता की समझ का समापन



बढ़ता राजस्थान

जयपुर (का.स.)। राष्ट्रीय आयुर्वेद संस्थान, जयपुर में दिनांक 30 जुलाई से 1 अगस्त 2025 तक "Understanding Health and Wellness through Microbiome Research" विषय पर तीन दिवसीय संकाय विकास कार्यक्रम का आयोजन किया गया। इस कार्यशाला का उद्घाटन संस्थान के माननीय कुलपति प्रो. संजीव शर्मा जी द्वारा किया गया, जिसमें संस्थान के सभी विभागाध्यक्ष, डीन, प्रो-वाइस चांसलर एवं रजिस्ट्रार सहित वरिष्ठ अधिकारी उपस्थित रहे।

उद्घाटन सत्र में कुलपति प्रो. संजीव शर्मा ने माइक्रोबायोम अनुसंधान को आयुर्वेद की अवधारणाओं को वैज्ञानिक भाषा में प्रस्तुत करने का एक प्रभावी माध्यम बताते हुए, इस दिशा में अनुसंधान को गति देने का आवश्यकता पर बल दिया। कार्यक्रम की प्रमुख विशेषज्ञ डॉ. शर्मिला मांडे (आयुष डिस्टिंक्शंड साइंटिस्ट चेयर) ने आयुर्वेद में माइक्रोबायोम अनुसंधान की संभावनाओं पर विस्तृत रूप से प्रकाश डाला। उन्होंने बताया कि किस प्रकार आयुर्वेद की अवधारणाएं जैसे अग्नि, त्रिदोष, आहार, विहार इत्यादि को माइक्रोबायोम डाटा के माध्यम से वैज्ञानिक रूप से सिद्ध किया जा सकता है।

अन्य प्रमुख वक्ताओं में डॉ. तारीणी शंकर घोष, सहायक प्रोफेसर, IIT दिल्ली और प्रो. विनीत शर्मा, IISER भोपाल शामिल थे, जिन्होंने प्रतिभागियों को, माइक्रोबियम अनुसंधान के लिए विभिन्न सैपल ग्रहण करने की तकनीक, 16S rRNA एनालिसिस, शॉटगन सीक्वेंसिंग , संपूर्ण जीनोम अनुक्रमण तथा डेटाबेस विश्लेषण जैसे तकनीकी पहलुओं पर व्यावहारिक प्रशिक्षण प्रदान किया।

राजस्थान धरोहर प्राधिकरण			
नृ-सा, पर्यटन सहा, विवरणकर्ता को से सम्मेलन, जयपुर-302001 Tel: 0141-2615648/40 Email: rhpnp.jaipur@gmail.com, ड्राफ्ट - एड.01(946)/सहा/तजकाज 16795240			
निविदा सूचना संख्या 17/2025-26			
निम्नलिखित कार्यों के लिए पंजीकृत एवं अनुमति संवेदकों से निर्धारित प्रपत्र में खुली निविदा प्रक्रिया हेतु निविदाएं आमंत्रित की जाती है।			
क्र. सं.	कार्य का विवरण	अनुमानित लागत (रु.)	कार्य पूर्ण करने की अवधि
1	Providing and Supplying of Computers and Printers for RHA Office. UBN is: HPP2526GS0800023	2,55,500.00	7 Days
निविदा से संबंधित समस्त विवरण वेबसाइट http://sppp.raj.nic.in एवं कार्यालय राजस्थान धरोहर प्राधिकरण, जयपुर पर देखा जा सकता है।			
Date of issuing - 01-08-2025 to 08-08-2025 up to 5.00 PM			
Date of receiving - 11-08-2025. up to 4.00 PM			
Date of opening - 11-08-2025. up to 4.45 PM			
रज.संका/र/25/7283			मुख्य कार्यकारी अधिकारी

राजस्थान सरकार

कार्यालय उपनिदेशक उद्यान, अमरूद उत्कृष्टता केन्द्र, देवड़ावास, टोंक, (राजस्थान)-304802

Email.DDHCOE,TONK.HORT@RAJASTHAN.GOV.IN

क्रमांक: सीओई/निविदा/2025-26/462

दिनांक: 23.7.2025

निविदा सूचना

वित्तीय वर्, 2025-26 के लिए कार्यालय उप निदेशक उद्यान, अमरूद उत्कृष्टता केन्द्र, देवड़ावास टोंक की ओर से सैकेण्डरी नर्सरी इनसेक्ट नेट हाउस के उपकरण खरीद एवं मरम्मत हेतु खुली निविदा के लिए सक्षम श्रेणी में पंजीकृत निविदादाता/संवेदकों/आपूर्तिकर्ता से निविदा आमंत्रित की जाती है। निविदा प्रस्तुत करने की तिथि दिनांक 23.7.2025 से 4.8.2025 दोपहर 12.00 बजे तक है तथा निविदा के दस्तावेज जमा कराने की तिथि 4.8.2025 दोपहर 12.30 बजे तक एवं खोलने की तिथि 4.8.2025 दोपहर 1.00 बजे बाद होगी। निविदा से सम्बन्धित विस्तृत विवरण पर देखी जा सकती है।

क्र.सं.	कार्य विवरण	NIB/UBN
1.	अमरुद उत्कृष्टता केन्द्र देवड़ावास टोंक सैकेण्डरी नर्सरी इनसेक्ट नेट हाउस के उपकरण खरीद एवं मरम्मत हेतु (7.50 लाख-खुली निविदा)	NIB.HOR2526A0096 NIB.HOR2526OB00099

उप निदेशक उद्यान
सेन्टर ऑफ़ एक्सीलेंस
देवड़ावास, टोंक।

ऑपरेशन त्रिकाल की बड़ी सफलता

राज्य स्तरीय ईनामी बदमाश मौखम सिंह गिरफ्तार

ब्यावर पुलिस ने टॉप-25 वांछित अपराधियों में शामिल आरोपी को किया गिरफ्तार

बढ़ता राजस्थान

ब्यावर (नि.स.)। राजस्थान पुलिस के ऑपरेशन त्रिकाल के तहत ब्यावर पुलिस को एक बड़ी सफलता हाथ लगी है। पुलिस ने राज्यस्तरीय टॉप-25 वांछित अपराधियों में शामिल और 25,000 रुपए के इनामी बदमाश मौखम सिंह को गिरफ्तार कर लिया है। आरोपी बीते दो वर्षों से फरार चल रहा था और प्रदेशभर की पुलिस के लिए चुनौती बना हुआ था।

64 संगीन मुकदमों में वांछित

मौखम सिंह पुत्र शाबिर मेहरात (47) निवासी लसाणी प्रथम थाना ब्यावर सदर के खिलाफ हत्या, लूट, डकैती, आर्मस् एक्ट, चोरी, बलात्कार व एक्सटॉर्शन जैसे गंभीर अपराधों के 64 प्रकरण ब्यावर, अजमेर, भीलवाड़ा, पाली और राजसमंद जिलों में दर्ज हैं। वह आधे दर्जन से अधिक बलात्कार, लूट व चोरी की घटनाओं में वांछित था।

गिरफ्तारी से बचने को करता था रोज 200-300 किमी सफर

गिरफ्तारी से बचने के लिए आरोपी प्रतिदिन मोटरसाइकिल पर 200 से 300 किलोमीटर का सफर तय करता था और सुनसान मदिरों व जंगलों में रातें बिताता था। इतना ही नहीं, वह पूर्व में तीन बार जेल तोड़कर भी फरार हो चुका है।

पुलिस को देता था खुली चुनौती

फरारी के दौरान वह सोशल मीडिया व अन्य माध्यमों से पुलिस को खुली चुनौती देता था। लेकिन इस बार ऑपरेशन त्रिकाल के तहत गठित विशेष पुलिस टीम ने उसकी चालाकियों को ध्वस्त करते हुए उसे गिरफ्तार करने में सफलता प्राप्त की।

पावटा उप-जिला अस्पताल में हरित पखवाड़ा के तहत पौधारोपण



बढ़ता राजस्थान

पावटा (सुशील कुमार बंसल)। हरित पखवाड़ा अभियान के अंतर्गत पावटा उप-जिला अस्पताल में पर्यावरण संरक्षण को लेकर एक प्रेरणादायक पहल की गई। कार्यक्रम का आयोजन अस्पताल परिसर में प्रमुख चिकित्साधिकारी डॉ. रवि बंसल के सानिध्य में किया गया। कार्यक्रम की शुरुआत पर्यावरण और भारतीय संस्कृति के प्रतीक माने जाने वाले राजवृक्ष पीपल और बरगद के पौधारोपण से की गई। इन वृक्षों का विशेष महत्व औषधीय, धार्मिक और पर्यावरणीय दृष्टिकोण से बताया गया।

इस अवसर पर वरिष्ठ चिकित्सक डॉ. देवेन्द्र शर्मा, डॉ. संतोष वर्मा, डॉ. सोरभ शर्मा, एवं डॉ. अशोक जाट ने भी पौधारोपण कर पर्यावरण के प्रति अपनी जिम्मेदारी निभाई। साथ ही कार्यक्रम में सीनियर नर्सिंग ऑफिसर रंगलाक्ष यादव, समस्त चिकित्सकगण, नर्सिंग ऑफिसर्स और अस्पताल स्टाफ ने भी बढ़-चढ़कर भाग लिया। डॉ. रवि बंसल ने इस अवसर पर कहा कि, हमें केवल पौधे लगाने तक सीमित नहीं रहना चाहिए, बल्कि उनकी देखभाल कर उन्हें वृक्ष बनाना हमारी सामाजिक जिम्मेदारी है। स्वस्थ समाज के लिए स्वच्छ पर्यावरण उत्तना ही जरूरी है जितना कि आधुनिक चिकित्सा। कार्यक्रम में मौजूद सभी सदस्यों ने एक व्यक्ति - एक वृक्ष के सिद्धांत को आत्मसात करते हुए पौधारोपण और उनकी सुरक्षा का संकल्प लिया।

राजकीय उच्च माध्यमिक स्कूल, रतन जिला कटकड में पुलिस ने साइबर जागरूकता अभियान का आयोजन



बढ़ता राजस्थान

हिंडौन सिटी (अंशु गुप्ता)। राजकीय उच्च माध्यमिक स्कूल, रतन जिला कटकड में शुक्रवार को साइबर जागरूकता अभियान का आयोजन किया गया। इस कार्यक्रम में थानाधिकारी देवेन्द्र कुमार शर्मा और साइबर सैल प्रभारी कान्स्टेबल भूपेंद्र ने छात्रों और अध्यापकों को साइबर अपराधों से बचाव के बारे में महत्वपूर्ण जानकारी दी। अधिकारियों ने छात्रों को विभिन्न प्रकार के साइबर फ्राँड के बारे में विस्तार से समझाया। इनमें ओएलएक्स फ्राँड, यूपीआई फिशिंग, सेक्सटॉर्शन, डिजिटल अरेस्ट, डीप फेक और डार्क वेब शामिल थे। साथ ही सोशल मीडिया फ्राइम, फोन कॉल से होने वाली ठगी, स्टॉक मार्केट और क्रिप्टो करेंसी से जुड़े फ्राँड के बारे में भी जानकारी दी गई।

पुलिस अधिकारियों ने बैंकिंग फ्राँड, इंटरनेट ब्लैकमेलिंग और ऑनलाइन गेमिंग से जुड़े खतरों के बारे में भी छात्रों को सचेत किया। कार्यक्रम में ४२% आउट% अभियान का भी उल्लेख किया गया। अधिकारियों ने लोगों से नशा बेचने वालों के खिलाफ सूचना देने की अपील की इसके अतिरिक्त, छात्र-छात्राओं को सड़क सुरक्षा के नियमों की जानकारी भी दी गई और यातायात नियमों का पालन करने पर जोर दिया गया। कार्यक्रम में स्कूल के प्रधानाचार्य रामनिवास मीणा, शारीरिक शिक्षक अतुल भारद्वाज के साथ-साथ छात्र-छात्राएं और ग्रामीण भी उपस्थित रहे।



विशेष टीम ने ऐसे बनाई रणनीति

राज्य पुलिस मुख्यालय के निर्देशानुसार अजमेर रेंज के आईजी राजेन्द्र सिंह , पुलिस अधीक्षक ब्यावर रतन सिंह के निर्देशन एवं अतिरिक्त पुलिस अधीक्षक भूपेंद्र शर्मा के सुपरविजन में, वृत्ताधिकारी राजेश कसाना के नेतृत्व में गठित टीम ने आरोपी की गतिविधियों पर बारीकी से नजर रखी। तकनीकी विश्लेषण व आसूचना संकलन के आधार पर आरोपी की दिनचर्या व आवागमन के तरीके को समझा गया

और मंदिरों व जंगलों में दबिश देकर उसे लगातार शरणस्थल बदलने को मजबूर किया गया। पुलिस टीम ने भी आरोपी के समान दूरी तय कर क्षेत्रीय भ्रमण किया और आखिरकार उसे धरदबोचा।

अन्य वारदातों का खुलासा संभव

पुलिस अब आरोपी से गहन पूछताछ कर रही है। संभावना है कि मौखम सिंह की गिरफ्तारी से आसपास के जिलों में हुई कई संगीन वारदातों का भी खुलासा हो सकेगा।

डिविजनल कमिश्नर प्रज्ञा केवलरमानी ने किया पैराहन प्रदर्शनी का मव्य उद्घाटन

तीन दिवसीय महिला सशक्तिकरण उत्सव की हुई रंगारंग शुरुआत

बढ़ता राजस्थान

उदयपुर (नि.स.)। शो सर्कल इंडिया द्वारा शोभागपुरा स्थित अशोका ग्रीन में आयोजित तीन दिवसीय पैराहन प्रदर्शनी का उद्घाटन शुक्रवार को उदयपुर की डिविजनल कमिश्नर श्रीमती प्रज्ञा केवलरमानी ने किया। महिला उद्यमिता को प्रोत्साहित करने वाली इस प्रदर्शनी में उद्घाटन समारोह के दौरान शहर के कई गणमान्य अतिथि उपस्थित रहे।

मुख्य अतिथि श्रीमती केवलरमानी ने महिला उद्यमियों द्वारा लगाए गए स्टॉल्स का अवलोकन किया और स्थानीय महिला शक्ति के इस आत्मनिर्भर प्रयास की सराहना की। कार्यक्रम में आर के प्रॉपर्टी से कृष्ण कौशिक, गीतांजलि हॉस्पिटल से कल्पेश राजभर, डी प्लस शानदार से रुखसाना साबुनवाला समेत शहर की प्रतिष्ठित हस्तियाँ शामिल हुईं। शो सर्कल इंडिया की संस्थापक तारिका भानुप्रताप ने बताया कि तीन दिन, तीन थीम पर आयोजन होंगे। जिसमें कल 2 अगस्त को रोटेरी अशोका द्वारा महिला समूहों का सम्मान, क्रिएशन ग्रुप का फैशन शो और डी प्लस शानदार, एचटीएम स्टील व स्वर्ण सिल्वर की प्रस्तुति,उदयपुर सावन उत्सव,3 अगस्त को लॉरेट फाउंडेशन द्वारा बच्चों की ड्राइंग प्रतियोगिता और वन टू ऑल ग्रुप द्वारा लीडिंग लेडी अवार्ड का आयोजन होगा। उन्होंने बताया कि 51 स्टॉल्स में हुनर और संस्कृति फैला हुआ है। इस वर्ष पैराहन में उदयपुर सहित सूरत, अहमदाबाद, कोटा, जयपुर, नाथद्वारा व भीलवाड़ा जैसे शहरों से चयनित प्रतिभागियों ने हिस्सा लिया। साथ ही, शहर की घरेलू महिला उद्यमियों को भी अपने उत्पादों को प्रदर्शित करने का अवसर मिला।

संस्थापक तारिका भानुप्रताप ने बताया कि पैराहन का उद्देश्य महिलाओं को न सिर्फ मंच देना है, बल्कि आत्मनिर्भरता की राह पर उन्हें मजबूती से आगे बढ़ाना भी है। हर दिन की शॉपिंग पर ग्राहकों को आकर्षक उपहार भी भेंट किए जा रहे हैं।

शुरू हुआ 10 निर्धन छात्राओं के सीए बनने का सफर

रेखा सोमानी फाउण्डेशन 4 साल तक करायेगा निःशुल्क कोर्स,देगा निःशुल्क सुविधायें

बढ़ता राजस्थान

उदयपुर (नि.स.)। रेखा सोमानी फाउंडेशन ने शिक्षा के क्षेत्र में एक बड़ा कदम उठाते हुए सी.ए. बनने की इच्छुक गरीब छात्राओं के लिए निःशुल्क सी.ए. कोर्स करवाने की पहल की है।

फाउंडेशन के संस्थापक एवं प्रबन्ध न्यासी देवेन्द्र सोमानी ने हिरण मगरी सेक्टर 4 स्थित लार्से भवन में इस निमित्त आयोजित फाउंडेशन के समारोह में कहा कि रेखा सोमानी जो कि स्वयं एक समाजसेविका थी और उनका ही सपना था कि जो भी आर्थिक रूप से कमजोर छात्राएं जीवन में सी.ए. का सपना लेकर बैठे हैं लेकिन परिवार में आर्थिक हालात के कारण जो सी.ए. नहीं कर पा रही हैं उन्हें निःशुल्क कोर्स करवाएंगे। सोमानी ने बताया कि रेखा सोमानी की कैन्सर के कारण मृत्यु होने के उपरान्त उन्होंने उनका यह सपना पूरा करने का ठाना है।

उन्होंने बताया कि फाउंडेशन की ओर से निःशुल्क सी.ए. कोर्स उन्हीं छात्राओं को करवाया जाएगा जिनके 12वीं कक्षा में 90 प्रतिशत



से अधिक अंक होंगे। इसके अलावा वो आर्थिक रूप से कमजोर परिवार से होंगी। उनके परिवार की आर्थिक स्थिति की जानकारी लेने के बाद ही उन्हें इस योजना का लाभ दिया जाएगा। फाउंडेशन की ओर से उन्हें हॉस्टल सुविधा के तहत रहने और खाने पीने के साथ ही सी.ए. कोर्स की फीस एवं कोचिंग का पूरा खर्चा फाउंडेशन की ओर से ही वहन किया जाएगा।

सोमानी ने बताया कि पहले तो उनका लक्ष्य सुपर टेन ही था लेकिन कुछ परिचित सीए मित्रों से

चर्चा करने के बाद 10 की जगह यह संख्या 100 तक हो गई, लेकिन जब इसकी चर्चा देश में भर में हुई तो अब 500 गरीब बच्चियों को सीए का कोर्स निःशुल्क करवाने का फैसला किया गया है। पिछले तीन सालों से प्रयास करने के बाद अब जाकर सफलता मिली है। फाउंडेशन की ओर से शुक्रवार को इस योजना का शुभारम्भ किया गया। शुभारम्भ अवसर पर देश भर के विभिन्न शहरों से फाउंडेशन से जुड़े मित्रों जिनमें सीए सुरेश प्रभु पूर्व केंद्रीय मंत्री, सीए आनंद राठी, चैयरमैन

आनंद राठी ग्रुप , सीए नीलेश विक्रमसे पूर्व अध्यक्ष आईसीएआई, सीए विवेक बंसल सार्धक फाउनेस, सीए विकास खेमानी कार्नेलियन एसेट मैनेजमेंट मुम्बई, सीए अभिषेक जवारे पुणे, और सीए ऋषभ जैन, सीए सुनीत काबरा, मुम्बई, सीए अनुपम जिंदल, मुम्बई, सीए हितेश मांडोते, एमडी राधी एडवाइजर, सीए राजेश अग्रवाल, पार्टनर डेलॉयट, सीए प्रदीप निमाणी, सीएफओ, रेड चिली ने वीडियो के माध्यम से अपने शुभकामना सन्देश दिये।

चार्टर्ड अकाउंटेंट विनोद अग्रवाल की मां शांति देवी अग्रवाल के निधन पर दी श्रद्धांजलि



बढ़ता राजस्थान

नवलगढ़ (पप्पू लाल शर्मा)। ओमप्रकाश अग्रवाल, चार्टर्ड अकाउंटेंट विनोद अग्रवाल, सुरेश अग्रवाल खिरौड़ निवासी की माता शांति देवी अग्रवाल के आकस्मिक निधन से क्षेत्र में शोक की लहर फैल गयी। राजस्थान , कोलकाता, मुम्बई नवलगढ़ निवासी देवी दत्त मुरारका, श्री नाथ आश्रम मीरण महंत आँकार नाथ महाराज, सालासर बालाजी मंदिर के पुजारी डॉ विष्णु दत्त पुजारी, हनुमान सेवा समिति अध्यक्ष सत्य प्रकाश पुजारी, मनोज

पुजारी,गाडोदा धाम पीठाधीश्वर महावीर जति महाराज, सहित कई नेता और समाजसेवी शोक संवेदना प्रकट किया। सभी ने शांति देवी अग्रवाल के समाज सेवा के कार्यों को याद करते हुए इसे अपूरणीय क्षति बताया और शोकाकुल परिवार को धैर्य बनाये रखने की सलाह दी। परिवारजनों ने सबका आभार जताया और कहा कि शांति देवी अग्रवाल का जीवन समाज सेवा व संघर्ष की मिसाल बना रहेगा। शांति देवी अग्रवाल ने गो सेवार्थ भाव था। समाज एवं परिवार को अच्छी शिक्षा और भक्ति का पाठ पढ़ाया।

एमएस देवघर में आयोजित दीक्षांत समारोह में डॉ. अस्मित अग्रवाल गोल्ड मेडल से सम्मानित

बढ़ता राजस्थान

पावटा (सुशील कुमार बंसल)। झारखंड के देवघर में भारत गणराज्य की महामहिम राष्ट्रपति द्रौपदी मुर्मू के मुख्य आतिथ्य में पहला दीक्षांत समारोह का आयोजन किया गया। इस मौके पर उन्होंने 2019 बैच के मेधावी विद्यार्थियों को डिग्री और पदक प्रदान किए और उन्हें समाज व देश के प्रति जिम्मेदारी निभाने की प्रेरणा दी। इस अवसर पर राजस्थान के कोटपुतली-बहरोड़ जिले के पावटा निवासी डॉ. अस्मित अग्रवाल में शैक्षणिक उत्कृष्टता के लिए गोल्ड मेडल से सम्मानित किया गया। डॉ. अस्मित अग्रवाल ने एम्स देवघर से एमबीबीएस की पढ़ाई पूरी की है और अपने बैच में सर्वश्रेष्ठ प्रदर्शन करते हुए यह प्रतिष्ठित सम्मान प्राप्त किया। उन्होंने बताया कि देवघर एम्स बनने के बाद यहां से एमबीबीएस की डिग्री हासिल करने वाला यह हमारा पहला बैच है और महामहिम राष्ट्रपति के हाथों सम्मानित होकर बेहद खुशी महसूस हो रही है। डॉ. अस्मित अग्रवाल ने बताया कि उनका बानसुर से विशेष लगाव रहा है। वह एमबीबीएस की डिग्री हासिल कर पीजी की पढ़ाई कर स्पेशलिस्ट डॉक्टर



बनना चाहते हैं। डॉ. अस्मित अग्रवाल की इस उपलब्धि पर पावटा में हर्ष का माहौल है।

तनिष्क और नैतिक ने टेबल टेनिस में जीता स्वर्ण पदक

बढ़ता राजस्थान

पावटा (सुशील कुमार बंसल)। उपखंड क्षेत्र के विद्यार्थी शिक्षा के साथ-साथ खेलों में भी उत्कृष्ट प्रदर्शन कर रहे हैं। हाल ही में पावटा ब्लॉक के ग्राम भौनावास की ढाणी मानियावाली के दो भाई तनिष्क वीर यादव और नैतिक वीर ने बीकानेर जिले के नोखा में आयोजित सीबीएसई स्कूली टेबल टेनिस राजस्थान क्षेत्र क्लस्टर प्रतियोगिता में टीम स्पर्धा में स्वर्ण पदक

जीतकर क्षेत्र का नाम रोशन किया। तनिष्क, जो कक्षा 11 का छात्र है और नैतिक, जो कक्षा 9 का छात्र है, ने अपनी टीम के लिए उत्कृष्ट प्रदर्शन किया और पहला स्थान हासिल किया।

यह जीत न केवल उनके लिए बल्कि उनके परिवार, स्कूल और क्षेत्र के लिए भी गर्व की बात है। इस उपलब्धि से पता चलता है कि पावटा उपखंड क्षेत्र के विद्यार्थी न केवल शिक्षा में बल्कि खेलों में भी अपना भविष्य बना सकते हैं।

द बोहराज ग्लोबल स्कूल, महुवा में 3 अगस्त से राज्य स्तरीय सीबीएसई गर्ल्स कबड्डी क्लस्टर का शुभारंभ



एक मंच पर उतरेंगी, तो यह विविधता में एकता की भावना को और सुदृढ़ करेगा। विद्यालय के उपनिदेशक विकास बोहरा ने कहा कि खेल, शिक्षा और संस्कृति का यह संगम विद्यार्थियों को जीवन मूल्यों की समझ भी देगा और उनमें अनुशासन, सहयोग और नेतृत्व जैसे गुणों को विकसित करेगा। विद्यालय के संरक्षक गौ पुत्र अवधेश अवस्थी ने बताया कि सीबीएसई बोर्ड द्वारा द बोहराज ग्लोबल सीनियर सेकेंडरी स्कूल के बेहतर प्रबंधन को देखते हुए हर वर्ष की भांति इस वर्ष भी बालिका कबड्डी क्लस्टर प्रतियोगिता का आयोजन का सौभाग्य विद्यालय परिवार को मिला है। विद्यालय प्रबंधन कमटी आने वाली सभी टीमों को बेहतर सुविधाएं उपलब्ध कराएंगी। तैयारी को लेकर विद्यालय परिवार द्वारा अलग-अलग जिम्मेदारियां सौंप

दी गई हैं। प्रतियोगिता का समापन आने वाले 5 अगस्त के दिन विजेता टीमों के सम्मान समारोह के साथ संपन्न होगा, जिसमें स्थानीय प्रशासन और शिक्षा विभाग के अधिकारी सहित क्षेत्र के जनप्रतिनिधि, प्रशासनिक अधिकारी, गणमान्य नागरिक, भी सम्मिलित होंगे। इस अवसर पर विद्यालय के डायरेक्टर विनय बोहरा , सह निदेशक विकास बोहरा, संरक्षक गोपुत्र अवधेश अवस्थी, डॉ शिवचरण योगेंद्र गोयल, डॉ राकेश अवस्थी, महेश गोयल,महुवा लार्सेस क्लब अध्यक्ष घनश्याम ,अशोक , प्रिंसिपल ओपी पुनीत पांडेय राजेश सिंह ,कॉर्डिनेटर श्वेता नेगी, पी टी आई सुरेंद्र एवं भूपेंद्र, विशाल शर्मा, अभिषेक व्यास, आशी एवं जानवी सहित विद्यालयों के स्टाफ सहित गणमान्य नागरिक उपस्थित रहे।

देवनारायण बोर्ड अध्यक्ष ओमप्रकाश भड़ाना ने किया मसूदा आवासीय विद्यालय का सघन निरीक्षण, व्यवस्थाओं में सुधार के लिए निर्देश, प्रधानमंत्री, राष्ट्रपति और मुख्यमंत्री की तस्वीरें नहीं होने पर जताई नाराजगी



बढ़ता राजस्थान

ब्यावर (विष्णु दत्त धीमान)। देवनारायण बोर्ड के अध्यक्ष श्री ओमप्रकाश भड़ाना ने गुरुवार को मसूदा स्थित राजकीय देवनारायण बालक आवासीय विद्यालय का सघन निरीक्षण किया। निरीक्षण के दौरान उन्होंने विद्यालय की शैक्षणिक, भौतिक और छात्रावास व्यवस्थाओं की विस्तार से समीक्षा की तथा विभिन्न स्तरों पर सुधार के निर्देश दिए। श्री भड़ाना ने विद्यालय परिसर में कक्षा कक्षों, कार्यालय, छात्रावास और भोजनशाला का अवलोकन किया तथा विद्यार्थियों से संवाद कर उनकी सुविधाओं और समस्याओं की जानकारी ली। उन्होंने भोजनशाला में परेसी जा रही भोजन सामग्री की गुणवत्ता का जांचा लिया। उन्होंने निर्देश दिए कि भोजन की पौष्टिकता और सफाई का विशेष ध्यान रखा जाए।

उन्होंने विद्यालय के कार्यालय में प्रधानमंत्री, राष्ट्रपति तथा मुख्यमंत्री की तस्वीरें नहीं लगी होने पर गहरी नाराजगी व्यक्त करते हुए संबंधित अधिकारियों को तुरन्त इनकी तस्वीर लगाने के निर्देश दिए। उन्होंने कहा कि यह तस्वीरें विद्यार्थियों में राष्ट्रीय गौरव, प्रेरणा और चेतना का संचार करती हैं और सभी राजकीय संस्थानों में इनका होना आवश्यक है।

श्री भड़ाना ने कक्षा 12 में विद्यार्थियों के नामांकन बढ़ाने को प्राथमिकता बताते हुए स्टाफ को प्रेरित किया कि वे अधिक से अधिक विद्यार्थियों का प्रवेश सुनिश्चित करें और इसके लिए क्षेत्र में विशेष अभियान चलाया जाए। निरीक्षण के दौरान देवमाली सरपंच पीरु राम गुर्जर, जिला परिषद सदस्य श्री रामपूरण गुर्जर, श्री गोरधन गुर्जर, श्री सांवरलाल ,छात्रावास अधीक्षक श्री गौतम चंद, शार्दूल सिंह तंवर ,निर्बाम सहित विद्यालय स्टाफ एवं विद्यार्थी उपस्थित रहे।

सीसीटीवी से पहचान, फिर भी एक माह बाद हत्यारे पुलिस पकड़ से दूर

एक माह पहले अपेक्ष बजरी के ट्रैक्टर से कुचलकर हुई थी मौत

बढ़ता राजस्थान

धौलपुर (राजू शर्मा)। शहर की सड़कों पर बेलगाम ट्रैक्टर के रूप में खुलेआम मौत लेकर दौड़ने वाले बजरी माफियाओं पर अंकुश लगाने में धौलपुर पुलिस पूरी तरह फेल साबित हो रही है, जिसका जीता जागता सबूत शहर के मुख्य चौराहे गुलाब बाग पर 1 जुलाई को घटी दिल दहला देने वाली घटना थी। जिसमें बजरी का परिवहन कर रहे माफिया ने एक होनहार छात्रा दीक्षा को हमेशा के लिए मौत की नौद सुला दिया था। तत्कालीन एसपी सुमित मेहरड़ा ने आरोपी की गिरफ्तारी के लिए पुलिस टीमों का गठन भी किया था। आरोपियों के तार मोरोली गांव से जुड़े बताए गए थे। लेकिन पुलिस आरोपियों को अभी तक सलाखों के पीछे नहीं भेज पाई है। घटना से जुड़ा एक सीसीटीवी वीडियो भी इंटरनेट पर तेजी से वायरल हुआ था, जिसके आधार पर बजरी माफिया की शिनाख्त कर पाई थी। घटना को एक माह का समय बीत चुका है लेकिन हत्यारे पुलिस को पकड़ से दूर हैं। 6पिता बोले पढ़ने में होनहार थी मेरी बेटी, माफियाओं ने मार डाला... दीक्षा के पिता गीतम ने बताया कि उस दिन क्लॉनिक से चेकअप कराकर बाइक से दोनों घर वापस लौट रहे थे। गुलाब बाग चौराहे पर अचानक गलत दिशा से तेज रफ्तार ट्रैक्टर ने सामने से आकर जोरदार टक्कर मारी और बेटी दीक्षा के ऊपर से पूरा ट्रैक्टर निकल गया था। मुझे भी गंभीर चोट आई थी। दीक्षा नीट की तैयारी कर रही थी, लेकिन एक झटके में सब खत्म हो गया। दीक्षा की मौत को पूरा एक महीना बीत चुका है, पर हत्यारे पकड़ से दूर हैं।

इनका कहना: पुलिस ने ट्रैक्टर को जब्त कर लिया है, आरोपी अभी फरार है। तलाश में पुलिस जुटी हुई है, आरोपियों को जल्द गिरफ्तार कर जेल भेजा जाएगा। मुनेश मीणा, डिप्टी एसपी धौलपुर।

अजमेर जिले के भिनाय उपखंड मुख्यालय पर नव उपखंड अधिकारी सुश्री जीतू कुलहरी ने कार्यभार ग्रहण किया

बढ़ता राजस्थान

अजमेर (घनश्याम दास)। अजमेर जिले के भिनाय में स्थानीय उपखंड कार्यालय में नव उपखंड अधिकारी सुश्री जीतू कुलहरी ने आज अपना कार्यभार ग्रहण कर लिया है। स्थानीय उपखंड कार्यालय में डीडवाना – कुचामन जिले के नावां से स्थानांतरित होकर आए उपखंड अधिकारी सुश्री जीतू कुलहरी ने आज मध्याह्न पूर्व यथा समय अपना कार्यभार ग्रहण कर लिया। नव उपखंड अधिकारी सुश्री कुलहरी द्वारा कार्यभार ग्रहण करते समय स्थानीय तहसीलदार श्रीमती नीलम राठौड़ मय उपखंड कार्यालय के कार्मिक नरेन्द्र सिंह गौड़ (सूचना सहायक कम पीए), सुरेश जांगिड़ (वरिष्ठ सहायक), प्रेम चंद अलवरिया (कनिष्ठ सहायक), श्री मती रिंकू कंवर (कनिष्ठ सहायक), आदि ने अगवांनित कर स्वागत किया।

उल्लेखनीय है कि स्थानीय उपखंड कार्यालय में नियुक्त उपखंड अधिकारी श्री सुनील कुमार झिंगोनिया का झुंझनू जिले के नवलगढ़ में स्थानांतरित हो जाने पर डीडवाना कुचामन जिले के नावां में नियुक्त उपखंड अधिकारी सुश्री जीतू कुलहरी को उपखंड अधिकारी भिनाय के पद पर पदस्थापित किया गया है।

प्रधानमंत्री किसान सम्मान निधि योजना की 20 वीं किश्त हेतु लाईव स्ट्रीमिंग कार्यक्रम आज

बढ़ता राजस्थान

भुसावर (यतेन्द्र पाण्डेय)। कृषि मंत्रालय भारत सरकार एवं कृषि विपणन राजस्थान के निर्देशानुसार प्रधानमंत्री किसान सम्मान निधि योजना की 20वीं किश्त हेतु 2 अगस्त 2025 शनिवार को प्रातः 11.00 से 12.00 बजे तक सीधा प्रसारण कृषि उपज मंडी समिति भुसावर- वैर के कार्यालय पर किया जा रहा है सचिव कृषि उपज मंडी समिति के अनुसार इसमें कृषक, किसान /उत्पादन संगठन/ हितग्राहीयो को विशेष रूप से आमंत्रित किया गया है।

19 किलोग्राम वाला गैस सिलेंडर सस्ता हुआ

राजस्थान में 1659.50 का मिलेगा, घरेलू उपयोग के सिलेंडर की कीमतों में कोई बदलाव नहीं

जयपुर। पेट्रोलियम कंपनियों ने आज एलपीजी की कीमतों का रिव्यू करने के बाद कॉमर्शियल उपयोग के गैस सिलेंडर की कीमतों में कमी की है। कंपनियों ने आज कॉमर्शियल सिलेंडर पर 34 रुपए कम किए हैं। वहीं, घरेलू उपयोग के सिलेंडर की कीमतों को स्थिर रखा है। इस साल में छठा मौका है, जब कॉमर्शियल सिलेंडर की कीमतों में कमी की है। राजस्थान एलपीजी डिस्ट्रिब्यूटर्स एसोसिएशन के प्रदेशाध्यक्ष दीपक गहलोत ने बताया- 'कंपनियों की ओर से जारी रेट लिस्ट के मुताबिक राजस्थान में आज से 19 किलोग्राम वाले कॉमर्शियल गैस सिलेंडर पर 34 रुपए कम करने के बाद 1693.50 रुपए की जगह 1659.50 रुपए में मिलेगा। इससे पहले जुलाई के शुरुआत में कंपनियों ने कॉमर्शियल सिलेंडर पर 58 रुपए की कमी की थी। इस पूरे साल की बात करें तो कंपनियों ने मई में 24.50 रुपए,अप्रैल में 40.50 रुपए, जनवरी में 14.50 रुपए और फरवरी में 6 रुपए की कटौती की थी।

अजमेर विधानसभा अध्यक्ष वासुदेव देवनानी ने किया निर्माणाधीन 3 उच्च जलाशयों का निरीक्षण

बढ़ता राजस्थान

अजमेर (घनश्याम दास)। अगस्त को विधानसभ अध्यक्ष श्री वासुदेव देवनानी ने शुक्रवार दोपहर को करीब 5 करोड़ की लागत से बनकर तैयार होने वाले 3 उच्च जलाशयों का निरीक्षण किया। श्री देवनानी ने जन स्वास्थ्य एवं अभियांत्रिकी विभाग के



अधिकारियों के साथ मौके पर जाकर निर्माण कार्य को देखा और

निर्माण कार्य शीघ्र पूर्ण कराने के निर्देश दिए। श्री देवनानी के

प्रयासों के चलते उत्तर विधानसभा क्षेत्र में पीने के पानी की समस्या के स्थाई समाधान की दिशा में यह तीन उच्च क्षमता के जलाश महती भूमिका निभाएंगे। विधानसभा अध्यक्ष वासुदेव ने बताया कि रावत नगर बोरज में 1500 किलोलिटर की क्षमता वाले उच्च जलाशय का निर्माण तेज गति के साथ हो रहा है इसकी लागत,

1.90 करोड़ रूपए है। इसी प्रकार वैशाली नगर के आशापुरा नगर में 1.90 करोड़ की लागत से 1200 किलोलिटर क्षमता वाले उच्च जलाशय का निर्माण तथा 1.10 करोड़ रूपए की लागत से मिलट्री स्कूल सीडब्ल्यूआर में 1400 किलोलिटर की क्षमता वाला उच्च जलाशय का निर्माण प्रगति पर है। देवनानी ने कहा कि इन तीनों उच्च

क्षमता वाले जलाशयों के निर्माण होने के बाद क्षेत्र की बढ़ी आबादी को पर्याप्त जलापूर्ति के साथ ही उचित प्रेशर के साथ पानी मिल सकेगा। अभी तक संबंधित क्षेत्रों में इस उच्च क्षमता के जलाशय नहीं होने के कारण परेशानी हो रही थी। जिसके समाधान के लिए बजट में प्रावधान कर इनका निर्माण करावाया जा रहा है।

बढ़ता राजस्थान

अजमेर (घनश्याम दास)। विधानसभा अध्यक्ष श्री वासुदेव देवनानी ने कहा कि प्रधानमंत्री नरेन्द्र मोदी के नेतृत्व में देश शिक्षा के क्षेत्र में नई ऊंचाइयां तय कर रहा है। नई शिक्षा नीति भारतीयता, सनातन संस्कृति और राष्ट्र गौरव की अनुभूति के साथ विद्यार्थी को आगे बढ़ा रही है। यह श्रेष्ठ राष्ट्र व सुयोग्य नागरिक बनाने की मजबूत कड़ी है। विधानसभा अध्यक्ष वासुदेव देवनानी ने शुक्रवार को महर्षि दयानन्द सरस्वती विश्वविद्यालय के 37 वें स्थापना दिवस समारोह को मुख्य अतिथि के रूप में सम्बोधित किया। उन्होंने कहा कि नई शिक्षा नीति देश की दशा व दिशा को बदलने वाली है। यह श्रेष्ठ राष्ट्र व सुयोग्य नागरिक बनाने की अहम कड़ी है। अब विश्वविद्यालयों को भी बदलना होगा। उन्हें प्रचलित अवधारणाओं के साथ ही कुछ नए उपाय भी करने होंगे ताकि विद्यार्थी कक्षा में

आएं। उसे शैक्षिक के साथ ही सह शैक्षिक गतिविधियां भी मिलें। शिक्षक विद्यार्थियों को गढ़ें। उनके घर जाएं, उन्हें बेहतर बनाने के लिए सर्वस्व लगा दें और देखे कि कैसे सारा माहौल बदल जाएगा। शिक्षक विद्यार्थियों से निरंतर संवाद करें और उनकी समस्याओं के समाधान में भागीदार बनें। हम राष्ट्र गौरव की अनुभूति के साथ राष्ट्र निर्माण का संकल्प लें। शिक्षाविद् हनुमान सिंह राठौड़ ने मुख्य वक्ता के रूप में कहा कि विश्वविद्यालय का नामकरण जिन महापुरुष के नाम पर किया गया है वे महर्षि दयानंद सरस्वती महान पुरुष, शिक्षाविद्, समाज सुधारक थे। उनके दर्शन का सम्मान न केवल भारत में बल्कि विश्व में भी किया जाता है। उन्होंने कुरीतियों, जातिवाद, अंधविश्वास, ऊंच-नीच, छुआछूत जैसे क्षेत्रों में महत्वपूर्ण कार्य किए। विशिष्ट अतिथि के रूप में बोलते हुए जल संसाधन मंत्री सुरेश सिंह रावत ने कहा कि वे विश्वविद्यालय के विकास के लिए योगदान देने के लिए प्रतिबद्ध हैं। आज

पार्वती नदी में बहा मिनी ट्रक ड्राइवर और हेलपर की तलाश जारी, मजदूर और ठेकेदार को बचाया

बढ़ता राजस्थान

धौलपुर (राजू शर्मा)। धौलपुर जिले के मनियां थाना क्षेत्र में पार्वती नदी के उफान पर होने से रानौली रपट पर पानी की चادر चल रही है। पानी में लोगों की आवाजोंही रोकने के लिए राजस्थान की सीमा पर पुलिस कर्मियों को तैनात किया गया है। शुक्रवार सुबह उत्तर प्रदेश के आगरा जिले से आ रहा एक मिनी ट्रक तेज बहाव को पार करने लगा। तेज बहाव की चपेट में आने से मिनी ट्रक पानी में बह गया। ट्रक में पीछे मौजूद एक मजदूर और ठेकेदार को स्थानीय गोताखोरों की मदद से बचा लिया गया, लेकिन ट्रक के भीतर मौजूद ड्राइवर और हेलपर पानी में डूब गए। उन्हें निकालने के लिए रेस्क्यू ऑपरेशन चलाया जा रहा है। बचाए गए मजदूर मुकेश पुत्र मोहन जाटव निवासी भमरोली कटारा, आगरा ने बताया कि वह ठेकेदार रवि पुत्र हीरा सिंह निवासी आगरा के साथ मजदूरी करने के लिए धौलपुर के मनिया कस्बे जा रहा



था। रास्ते में भमरोली गांव के पास दोनों आगरा से धौलपुर जा रहे मिनी ट्रक में बैठ गए। रानौली रपट पर पानी का तेज बहाव होने के बावजूद ड्राइवर ने ट्रक को पुल पर उतार दिया। तेज बहाव में मिनी ट्रक पानी में बह गया। मौके पर मौजूद पुलिसकर्मी चंद्रभान सिंह और स्थानीय गोताखोरों ने ट्रक में डूब रहे ठेकेदार और मजदूर को सकुशल बाहर निकाल लिया। मजदूर को सड़क किनारे निकाल लिया गया है, जबकि ठेकेदार पानी के बीच बने एक टापू पर फंसा हुआ है। घटना के बाद एसडीआरएफ और स्थानीय गोताखोरों की मदद से पानी में डूबे ट्रक और उसमें फंसे ड्राइवर और हेलपर की तलाश की जा रही है।

भारत स्काउट एवं गाइड का जिला अधिवेशन एवं अलंकरण समारोह संपन्न

बढ़ता राजस्थान

भरतपुर (यतेन्द्र पाण्डेय)। राजस्थान राज्य भारत स्काउट व गाइड, जिला परिषद डीग-भरतपुर का वार्षिक अधिवेशन दिनांक 01 अगस्त 2025 को प्रातः 10.30 बजे से श्री हिंदी पुस्तकालय समिति, पुराने अनाज मंडी, डीग पर आयोजित किया गया।

इस वार्षिक अधिवेशन में जिला कार्डोसिल के सभी सम्मानित सदस्यगण — जिला अध्यक्ष, जिला उपाध्यक्ष, जिला मुख्य आयुक्त, जिला कमिश्नर, जिला संगठन/प्रशिक्षण आयुक्त, हेडक्वार्टर कमिश्नर, लीडर ट्रेनर, सहायक लीडर ट्रेनर, प्रभारी सहायक जिला कमिश्नर, सहायक जिला कमिश्नर, आजीवन सदस्य, सचिव, संयुक्त सचिव, सहायक



सचिव, ट्रेनिंग कार्डोसिलर, स्काउटर/गाइडर प्रतिनिधि आदि सम्मिलित हुए। अतः सभी से अनुरोध किया गया कि वे इस महत्वपूर्ण अधिवेशन में पधारकर अपनी उपस्थिति से कार्यक्रम की गरिमा बढ़ाईं भारत स्काउट एवं गाइड का भरतपुर एवं डीग जिले का जिला अधिवेशन आज डीग स्थित हिंदी साहित्य समिति

बढ़ता राजस्थान

भरतपुर (यतेन्द्र पाण्डेय)। शहर के रंजीत नगर से मुखर्जी नगर होते हुए कुम्हरे की तरफ जाने वाले मार्ग पर यूआईटी फ्लैट्स के सामने बीच रोड पर बड़े बड़े खंडा डाल दिये गए हैं जिससे वाहन चालक गिरकर चूटेल हो रहे है लेकिन जिम्मेदार अधिकारियों का इस ओर ध्यान नहीं होने से आमजन को परेशानियां झेलनी पड़ रही है । लोहागढ़ उत्थान मोर्चा के बरिष्ठ उपाध्यक्ष शिवकुमार वशिष्ठ, भूपेंद्र शर्मा, मनीष अग्रवाल, डॉ. हरीश कुमार, प्रेम सिंह गुण्डवा सहित अन्य पदाधिकारियों ने जिला कलेक्टर, नगर निगम व बीएडिआयुक्त को पत्र के माध्यम से बताया कि रंजीत नगर से मुखर्जी नगर मार्ग पर होते हुए आस-पास के गांवों तथा शहरी क्षेत्र के लोगों का 24 घंटे आवागमन बना रहता है । मुख्य मार्ग होने की वजह से बाइक,कार अथवा अन्य वाहनों के माध्यम से लोग आते जाते हैं । इस मार्ग पर यूआईटी द्वारा बनवाये गए फ्लैट्स के सामने मुख्य मार्ग पर चल रहे विकास कार्य के लिये संबंधित संवेदक द्वारा बड़े बड़े खंडा बीच रोड पर डलवा दिए हैं । जिससे टकराकर वाहन चालक गिर कर चोटिल हो रहे हैं । वहीं रात्रि

भारत स्काउट एवं गाइड का जिला अधिवेशन एवं अलंकरण समारोह संपन्न

अधिवेशन के दौरान अलंकरण समारोह का भी आयोजन किया गया, जिसमें एक दर्जन से अधिक विशिष्ट प्रशिक्षण प्राप्त महिला एवं पुरुष स्काउट/गाइड सदस्यों को शपथ ग्रहण, प्रमाणीकरण एवं स्कार्फ पहनाकर सम्मानित किया गया। इस अवसर पर पर्यावरण संरक्षण के क्षेत्र में उत्कृष्ट योगदान हेतु वृक्ष मित्र पुरस्कार स्काउटर हरगोविंद शर्मा को प्रदान किया गया। समारोह में स्कार्टिंग के मूल्यां, सेवा कार्यों, एवं युवाओं को राष्ट्र निर्माण में प्रेरित करने की दिशा में सार्थक चर्चाएं हुईं। कार्यक्रम का सफल संचालन स्थानीय स्काउट संगठनों द्वारा किया गया एवं बड़ी संख्या में स्काउट-गाइड, अधिकारीगण, एवं गणमान्य नागरिक उपस्थित रहे।

बढ़ता राजस्थान

भरतपुर (राजेश कटारा)। रूपवास के जमांसी रोड पर राजस्थान प्रदेश कांग्रेस कमटी के आवाहन पर आज बयाना रूपवास विधानसभा क्षेत्र में संविधान बचाओ रैली का आयोजन किया गया इस मौके पर जिला प्रभारी राजेश चौधरी बयाना रूपवास विधानसभा प्रभारी राजेश कटारा भरतपुर जिला अध्यक्ष दिनेश सूपा, पूर्व विधायक अमर सिंह जाटव, रूपवास प्रधान नितू नवल रूपवास ब्लॉक अध्यक्ष रविंद्र सिंह प्रधान, बयाना ब्लॉक अध्यक्ष बहादुर पटेल, पूर्व ब्लॉक अध्यक्ष ज्ञानेश शर्मा,अशोक कटारा,चंद्रकेश राजावत, योगेश सिंघल, ज्ञानेश शर्मा, नंदराम शर्मा सभी मंडल अध्यक्ष एवं क्षेत्र के सभी गणमान्य व्यक्ति एवं कांग्रेस जन उपस्थित हुए इस मौके पर बयाना विधानसभा प्रभारी राजेश कटारा ने बताया संविधान खतरे में है इसको बचाना हम सभी के नैतिक जिम्मेदारी है क्योंकि इस संविधान की रक्षा के लिए हमारे पूर्वजों ने कुर्बानी दी अपनी जान देकर आज तक संविधान को जिंदा रखा है भारत सरकार की दमनकारी नीतियों की वजह से आज संविधान की ध्वजियां उड़ाई जा रही है चाहे किसान की बात हो जवान की बात हो बेरोजगारी की बात हो युवाओं की बात हो पूरा राजस्थान न्रत है उसकी रक्षा के लिए सभी लोग एकजुट हैं।

श्मशान घाट में घुसा चंबल का पानी

सड़क पर शवों का करना पड़ रहा अंतिम संस्कार, श्मशान स्थल पर मरा 5 से 6 फुट पानी

बढ़ता राजस्थान

धौलपुर (राजू शर्मा)। कोटा बैराज से लगातार पानी छोड़े जाने के कारण चंबल नदी में आए उफान से जिले के 38 गांव और निचले इलाकों में बाढ़ आ गई है। चंबल नदी अपने तेज वेग और रौंद स्वरूप के साथ आगे बढ़ रही है। जिसे देखकर लोग भयभीत है। मदद को सेना भी बुला ली गई है। एनडीआरएफ और एसडीआरएफ की टीम लगातार बाढ़ के हालातों में फंसे लोगों का रेस्क्यू करने में जुटी है। शहर का एकमात्र श्मशान घाट भी चम्बल नदी के प्रकोप के चपेट में आ गया है। श्मशान घाट में चम्बल नदी का पानी भर जाने के कारण लोगों को अपनों का अंतिम संस्कार मजबूरन सड़क पर करना पड़ रहा है। श्मशान घाट के चौकीदार ब्रजेश निषाद ने बताया कि बीते बुधवार से श्मशान घाट में चम्बल नदी के पानी की आवक शुरु हो गई थी। कम जलभराव होने पर लोगों ने पानी में खड़े होकर अपनों का अंतिम संस्कार किया, लेकिन आज श्मशान घाट पूरी तरह से डूब चुका है। जिसमें शवों का अंतिम संस्कार कर पाना मुश्किल हो गया है। संस्कार स्थल पर 5 से 6 फिट तक पानी भर गया है। साथ



ही अंतिम संस्कार करने के लिए उपयोग में लाई जाने वाली लकड़ी व अन्य महत्वपूर्ण सामग्री भी पानी में डूब जाने के कारण खराब हो गई है। श्मशान घाट की 4 सीढ़ियां पानी में डूब चुकी हैं। बाहरी लोगों के श्मशान घाट में आने जाने पर सख्ती से रोक लगा दी है, क्योंकि लोग श्मशान घाट पर भी सेल्वी व मनोरंजन करने पहुंच रहे हैं। 6शवों को आवारा जानवरों से बचा पाना बड़ी चुनौती... श्मशान घाट के चौकीदार ब्रजेश निषाद ने बताया कि दिन में अंतिम संस्कार के लिए लाए जाने वाले शवों की हम आवाज जानवरों से सुरक्षा करते हैं, लेकिन देर रात अंतिम संस्कार को लाए जाने वाले शव अपने हात पर छोड़ दिए जाते हैं क्योंकि रात में शवों की सुरक्षा कर पाना मुश्किल हो जाता है, श्मशान में लगातार चम्बल का पानी बढ़ता जा रहा है, जिससे कर्मचारी भी भयभीत है।

कटारा के नेतृत्व में संविधान बचाओ रैली का आयोजन



बढ़ता राजस्थान

रूपवास/ भरतपुर (राजेश कटारा)। रूपवास के जमांसी रोड पर राजस्थान प्रदेश कांग्रेस कमटी के आवाहन पर आज बयाना रूपवास विधानसभा क्षेत्र में संविधान बचाओ रैली का आयोजन किया गया इस मौके पर जिला प्रभारी राजेश चौधरी बयाना रूपवास विधानसभा प्रभारी राजेश कटारा भरतपुर जिला अध्यक्ष दिनेश सूपा, पूर्व विधायक अमर सिंह जाटव, रूपवास प्रधान नितू नवल रूपवास ब्लॉक अध्यक्ष रविंद्र सिंह प्रधान, बयाना ब्लॉक अध्यक्ष बहादुर पटेल, पूर्व ब्लॉक अध्यक्ष ज्ञानेश शर्मा,अशोक कटारा,चंद्रकेश राजावत, योगेश सिंघल, ज्ञानेश शर्मा, नंदराम शर्मा सभी मंडल अध्यक्ष एवं क्षेत्र के सभी गणमान्य व्यक्ति एवं कांग्रेस जन उपस्थित हुए इस मौके पर बयाना विधानसभा प्रभारी राजेश कटारा ने बताया संविधान खतरे में है इसको बचाना हम सभी के नैतिक जिम्मेदारी है क्योंकि इस संविधान की रक्षा के लिए हमारे पूर्वजों ने कुर्बानी दी अपनी जान देकर आज तक संविधान को जिंदा रखा है भारत सरकार की दमनकारी नीतियों की वजह से आज संविधान की ध्वजियां उड़ाई जा रही है चाहे किसान की बात हो जवान की बात हो बेरोजगारी की बात हो युवाओं की बात हो पूरा राजस्थान न्रत है उसकी रक्षा के लिए सभी लोग एकजुट हैं।

सलमान ने की बिगबॉस 19 की अनाउंसमेंट, 24 अगस्त से जियो हॉटस्टार पर प्रसारित होगा

बिग बॉस 19 का बहुप्रतीक्षित टीजर रिलीज हो गया है, जिससे 24 अगस्त को इसके भव्य प्रीमियर की घोषणा हो गई है। इस साल, शो एक नए और साहसिक मोड़ पर है, जिसका विषय है – घरवालों की सरकार! – जो घर के अंदर सत्ता में एक बड़े बदलाव का संकेत देता है। बिग बॉस 19 का बहुप्रतीक्षित टीजर रिलीज हो गया है, जिससे 24 अगस्त को इसके भव्य प्रीमियर की घोषणा हो गई है। इस साल, शो एक नए और साहसिक मोड़ पर है, जिसका विषय है – घरवालों की सरकार! – जो घर के अंदर सत्ता में एक बड़े बदलाव का संकेत देता है।



बॉस का नया सीजन! और इस बार चलेगी – घरवालों की सरकार। देखिए बिग बॉस 19 , 24 अगस्त से, सिर्फ जियो हॉटस्टार और कलर्स टीवी पर। यह बदलाव नाटक, गठबंधन और तीखे टकरावों के लोकतंत्र का मार्ग प्रशस्त करेगा। एक दशक से भी अधिक समय से सुपरस्टार सलमान खान बिग बॉस का चेहरा और आत्मा रहे हैं और इस साल भी वह सभी प्रतियोगियों के लिए मेजबान, मार्गदर्शक और संरक्षक के रूप में लौट रहे हैं।

जेनिफर लोपेज ने स्पेन में अपनी बोल्ड परफॉर्मेंस से मचाया बवाल, इंटरनेट पर हुई वायरल!

पाँप क्रीन जेनिफर लोपेज ने स्पेन के टेनेरिफ में अपने लाइव शो के दौरान बोल्ड अदाओं और उत्तेजक डांस मूव्स से खूब सुर्खियां बटोरीं। उनके सिजलिंग परफॉर्मेंस के वीडियो क्लिप्स, जिनमें डांसरों के साथ उनकी करीबी केमिस्ट्री थी, तेजी से वायरल हुए, जिससे फैंस के बीच उत्साह और आलोचना दोनों देखने को मिली।

पाँप की क्रीन जेनिफर लोपेज ने एक बार फिर साबित कर दिया कि जब बात स्टेज पर राज करने की आती है, तो उनका कोई मुकाबला नहीं। 55 साल की इस ग्लोबल स्टार ने शनिवार रात स्पेन के टेनेरिफ में हुए कुक् म्यूजिक फेस्टिवल में अपनी धमाकेदार परफॉर्मेंस से दर्शकों को झुमने पर मजबूर कर दिया। उनकी एनर्जेटिक प्रस्तुति दमदार डांस, जबरदस्त गायन और सिजलिंग मूव्स का ऐसा शानदार कॉकटेल थी जिसने हर किसी को मंत्रमुग्ध कर दिया। ऑनलाइन सामने आए शो के वीडियो क्लिप्स में, जेनिफर अपनी सिग्नेचर स्टाइल में स्टेज पर जलवा बिखेरी दिखीं। कभी वो दिलकश अंदाज में रंगती हुई

नजर आईं, तो कभी अपने मेल बैकअप डांसर्स के साथ इतनी बोल्ड अदाओं में थिरकीं कि माहौल में गर्मी घुल गई। एक पल ऐसा भी आया जब उन्होंने एक डांसर को लगभग चूम लिया, और फिर दूसरे के साथ उत्तेजक अंदाज में रंगडती हुई दिखीं। बाद में, उन्होंने खुद को एक कलाकार के ऊपर टिकाया और पीछे से हाथ बढ़ाकर अपने बगल में खड़े दो अन्य डांसर्स को पीठ थाम ली। यह रोमांचक सीन उनके 2011 के सुपरहिट गाने आई एम इनटू यू की शुरुआत से ठीक पहले का था, जिसने दर्शकों की धड़कनें बढ़ा दीं। हालांकि, इंटरनेट पर जेनिफर को इस बोल्ड परफॉर्मेंस को मिली-जुली प्रतिक्रिया मिली है। जहां कुछ फैंस उनके इस बेबाक अंदाज से पूरी तरह हैरान और रोमांचित थे, वहीं कुछ को यह थोड़ा ज्यादा बोल्ड लगा। जे. लो का यह परफॉर्मेंस निश्चित रूप से चर्चा का विषय बन गया है।



आमिर खान की फिल्म एप्पल और एंड्रायड यूजर्स के बीच कर रही भेदभाव?

आमिर खान अपनी फिल्म सितारे जमीन पर के लिए लगातार साहसिक कदम उठा रहे हैं। शुरुआत में सिनेमाघरों में विशेष रिलीज की घोषणा के बाद, सुपरस्टार ने अब एक बड़ा कदम उठाते हुए यूट्यूब पर कदम रखने का फैसला किया है। आमिर खान अपनी फिल्म %सितारे जमीन पर% के लिए लगातार साहसिक कदम उठा रहे हैं। शुरुआत में सिनेमाघरों में विशेष रिलीज की घोषणा के बाद, सुपरस्टार ने अब एक बड़ा कदम उठाते हुए यूट्यूब पर कदम रखने का फैसला किया है। आज 1 अगस्त से, यह फिल्म पे-पर-व्यू के जरिए 100 रुपये की किफायती कीमत पर उपलब्ध है। सालों से (सब्सक्रिप्शन वीडियो ऑन डिमांड) और (विज्ञापन-आधारित वीडियो ऑन डिमांड) के इर्द-गिर्द ही चर्चा का विषय रही है। अब, आमिर खान की बदौलत, (ट्रांजेक्शनल वीडियो ऑन डिमांड) फिर से चर्चा में है। हालांकि यह कोई नई अवधारणा नहीं है – दर्शक पहले डु।।।। और बाद में छड़छुड़ किराए पर लेते थे, लेकिन डिजिटल रेंटल अब भी भारत में व्यापक रूप से लोकप्रिय नहीं हुआ है। प्लेटफॉर्म टीबोड की पेशकश कर रहे हैं, लेकिन किसी ने भी इसे लेकर कोई सांस्कृतिक हलचल नहीं मचाई है। अब, आमिर का यह कदम शायद यही कर सकता है रिलीज से पहले, सोशल मीडिया पर कुछ लोगों ने शिकायत की थी कि एप्पल डिवाइस पर फिल्म देखने के लिए टिकट की



कीमत 179 रुपये है। आमिर खान ने 29 जुलाई को यह विशोष घोषणा की थी कि यह फिल्म यूट्यूब पर केवल 100 रुपये में उपलब्ध होगी। सितारे जमीन पर सितारे जमीन पर में आमिर खान के अलावा जेनेलिया डिप्पूजा भी अहम भूमिका में हैं।

टाम क्रूज और एना डे आरमस का वरमोंट रोमांस, हाथ में हाथ डाले तस्वीरें हुई वायरल, रिश्ते को लेकर चर्चा तेज



हॉलीवुड स्टार टॉम क्रूज और एना डे अरमास के रिश्ते की अटकलें वरमोंट में उनकी हाथों में हाथ डाले वायरल तस्वीरों के बाद फिर तेज हो गई हैं। 26 जुलाई को छुट्टियों पर साथ दिखे इस जोड़ी को पहले भी कई बार देखा गया है, जिससे उनके रोमांस की अफवाहें बढ़ रही हैं, हालांकि सूत्र इसे पेशेवर संबंध और टॉम को एना का गुरु बता रहे हैं। हॉलीवुड के दिग्गज अभिनेता टॉम क्रूज और खूबसूरत अदाकारा एना डे अरमास के बीच के रिश्ते को लेकर एक बार फिर चर्चाएं गर्म हैं। हाल ही में, 26 जुलाई को वरमोंट में इन दोनों को छुट्टियां मनाते हुए हाथों में हाथ डाले देखा गया, जिसके बाद सोशल मीडिया पर उनकी तस्वीरें तेजी से

वायरल हो गईं और लोगों ने उनके रिश्ते को लेकर कयास लगाने शुरू कर दिए हैं। बता दें कि इन दोनों के रोमांस की खबरें पहली बार लगभग पांच महीने पहले उड़े थीं, जब उन्हें एक डिनर डेट पर साथ देखा गया था। वरमोंट में दिखा प्यार भरा अंदाज वरमोंट में 26 जुलाई को छुट्टियों के दौरान टॉम क्रूज (63) को सिर से पांव तक गहरे नीले रंग की पोशाक में देखा गया, जिसमें एक फिटिंग टी-शर्ट, स्लेक्स और बेसबॉल कैप शामिल थी। उन्होंने अपने सिग्नेचर गहरे रंग के धूप के चश्मे और सफेद स्नीकर्स पहन रखे थे। %मिशन: इम्पॉसिबल% स्टार ने %जॉन विक्स बैलेरिना% की अभिनेत्री एना डे अरमास (37) का हाथ थामा हुआ था। वहीं, वरमोंट में घर की मालकिन डे अरमास ने अपने लुक को कैजुअल रखा था। उन्होंने सफेद टी-शर्ट और काली फ्लेयर्ड जींस पहन रखी थी। अभिनेत्री ने अपने बालों को पोनीटेल में बांधा हुआ था और काले व सफेद स्नीकर्स पहने हुए थीं।

पहली बार कब उठे थी डेटिंग की अफवाहें? मिशन: इम्पॉसिबल स्टार और ऑस्कर नामांकित अभिनेत्री एना डे अरमास ने पहली बार फरवरी में डेटिंग की अफवाहों को हवा दी थी, जब लंदन में एक नाइट आउट के दौरान उनकी तस्वीरें ली गई थीं। उस समय, एक सूत्र ने पीपल मैगजीन को बताया था कि वे अपने एजेंटों के साथ डिनर पर थे और %भविष्य में संभावित सहयोग पर चर्चा कर रहे थे। सूत्र ने यह भी स्पष्ट किया था कि उस वक्त दोनों अभिनेताओं के बीच कोई रोमांटिक संबंध नहीं, बस दोस्त% थे।

लगातार साथ दिख रही है ये जोड़े हालांकि, इसके बाद के हफ्तों में उन्हें कई बार साथ में देखा गया। 3 मई को उन्हें लंदन में डेविड बेकहम की 50वीं जन्मदिन पार्टी से निकलते हुए देखा गया था। इससे कुछ दिन पहले, डे अरमास के 37वें जन्मदिन पर भी उन्हें ब्रिटेन की राजधानी के एक पार्क में टहलते हुए साथ देखा गया था। गर्मियों के दौरान, इस जोड़े ने स्पेन में एक नौका पर भी यात्रा की। हाल ही में, वे लंदन के वेम्बली स्टेडियम में एक ओएफएस कॉन्सर्ट में भी एक साथ नजर आए थे। कॉन्सर्ट से अंग्रेजी निर्माता और डेजे गोल्डे (59) द्वारा साझा किए गए इंस्टाग्राम वीडियो में क्रूज और डे अरमास को बैंड के प्रदर्शन का आनंद लेते हुए देखा गया। गोल्डे ने कॉन्सर्ट में क्रूज के साथ एक सेल्फी भी साझा की थी।

पेशेवर संबंध या कुछ और? मई में, डे अरमास ने पुष्टि की थी कि वह क्रूज के साथ कई प्रोजेक्ट्स पर काम कर रही हैं। इमें से एक डग लिमन द्वारा निर्देशित आगामी सुपरनैचुरल ओशन थ्रिलर %डेपर% होने की पुष्टि हुई है। इस महीने की शुरुआत में, एक सूत्र ने पीपल को बताया था कि दोनों कलाकारों के बीच एक खास कामकाजी रिश्ता है, और आगे बताया कि डे अरमास ने पूरी गर्मियों में डेपर के लिए तैयारी की है, जो उनका पहला प्रोजेक्ट है। सूत्र ने यह भी कहा, टॉम बेहद मेहनती हैं और वह उनके साथ काम करने को लेकर बेहद उत्साहित हैं। वह इसे जीवन का एक अनमोल मौका मानती हैं।

जस्टिन टूडो और कैटी पेरी के बीच क्या चल रहा है? वीडियो ने मचाई हलचल!

कैटी पेरी और जस्टिन टूडो के एक साथ डिनर करते देखे जाने के बाद उनकी डेटिंग की खबरें तेजी से फैल रही हैं। मॉन्ट्रियल में उनकी मुलाकात और टूडो के कैटी के कॉन्सर्ट के पुराने वीडियो ने इन अटकलों को और हवा दी है, खासकर दोनों के हालिया अलगाव को देखते हुए। हालांकि, दोनों के प्रवक्ताओं ने इन



खबरों पर चुप्पी साध रखी है, जिससे रहस्य बरकरार है। कुछ हफ्ते पहले, मशहूर गायिका कैटी पेरी अभिनेता ऑरलैंडो ब्लूम से अलग होने की खबरों को लेकर चर्चा में थीं। अब एक बार फिर उनकी निजी जिंदगी सुर्खियों में है और इस बार उनका नाम कनाडा के पूर्व प्रधानमंत्री जस्टिन टूडो से जुड़ा है। हाल ही में कैटी और टूडो को मॉन्ट्रियल के एक फाइन-डाईनिंग रेस्तरांट में साथ डिनर करते देखा गया। उनकी ये तस्वीरें सोशल मीडिया पर वायरल होने के बाद दोनों के बीच %कुछ तो पक रहा है% वाली अफवाहें उड़ने लगीं। इतना ही नहीं, टूडो का एक पुराना वीडियो भी सामने आया है जिसमें वह कैटी के कॉन्सर्ट में नजर आ रहे हैं, जिससे इन अटकलों को और हवा मिली है। मॉन्ट्रियल के ले वायलन रेस्तरांट के एक सलाहकार ने पुष्टि की कि पूर्व प्रधानमंत्री और गायिका ने करीब दो घंटे साथ बिताए।

अहमदाबाद प्लेन क्रैश जांच में ह्यूमन फैक्टर स्पेशलिस्ट्स शामिल

वेस्टर्न मीडिया ने पायलट को जिम्मेदार ठहराया था, इसी वजह से फैसला लिया गया

बढ़ता राजस्थान

नई दिल्ली (एजेंसी)। केंद्रीय नागरिक उड्डयन राज्य मंत्री मुरलीधर मोहोले ने गुरुवार को संसद में बताया कि अहमदाबाद प्लेन क्रैश की जांच में ह्यूमन फैक्टर स्पेशलिस्ट्स को भी शामिल किया गया है। ये दुर्घटनाओं और अन्य सुरक्षा संबंधी घटनाओं के कारणों का एनालिसिस करते हैं और उन्हें रोकने के लिए डिजाइन में बदलाव का सुझाव देते हैं।

केंद्रीय मंत्री ने कहा कि जांच में सभी पहलुओं को देखा जा रहा है। यह फैसला इसलिए अहम है क्योंकि अमेरिकी मीडिया हाउस, वाल स्ट्रीट जनरल ने 17 जुलाई को पब्लिश रिपोर्ट में आशंका जताई थी कि विमान के पायलट कैप्टन सुमीत सभरवाल ने दोनों इंजनों में फ्यूल सप्लाई रोक दी थी।

छात्रसंघ चुनाव को लेकर सरकार ने नहीं दिया जवाब : हाईकोर्ट ने जवाब पेश करने के लिए दिया 10 दिन का समय

बढ़ता राजस्थान

जयपुर। राजस्थान में छात्रसंघ चुनाव नहीं कराने को लेकर आज हाईकोर्ट में सरकार ने जवाब देने के लिए समय मांगा। जस्टिस अनूप ढेंड की अदालत ने छात्र जय राव को याचिका पर सुनवाई करते हुए 29 जुलाई को राज्य सरकार और राजस्थान यूनिवर्सिटी से जवाब तलब किया था। लेकिन आज महाधिवक्ता राजेन्द्र प्रसाद ने जवाब पेश करने के लिए कोर्ट से समय मांगा। इस पर कोर्ट ने 10 दिन का समय देते हुए सुनवाई टाल दी। याचिका में कहा गया है कि सरकार पिछले तीन सत्रों से छात्रसंघ चुनाव नहीं करवा रही है। जबकि लिंगदोह कमेटी की सिफारिशों के तहत एकेडमिक सेशन शुरू होने के 6-8 सप्ताह के अंदर ही चुनाव कराए जाने का प्रावधान है। वहीं, छात्रसंघ चुनाव के जरिए छात्र प्रतिनिधि चुनना छात्रों का मौलिक अधिकार है। सरकार उसका भी उल्लंघन कर रही है। वकील शाल्नु पारीक ने बहस करते हुए कहा था कि राज्य सरकार हाईकोर्ट की लॉर्जर बेंच के फैसले और लिंगदोह कमेटी की सिफारिशों को नहीं मान रही है। दोनों में छात्रसंघ चुनाव कराने की बात कही गई है।

राजस्थान हाउसिंग बोर्ड मुख्यालय पर कर्मचारियों का प्रदर्शन

इंजीनीयर संग हुई हथापाई के विरोध में कर्मचारी संगठन का धरना; प्रशासन से सुरक्षा के पुख्ता इंतजाम की मांग

बढ़ता राजस्थान

जयपुर। हरियाली राजस्थान कार्यक्रम के तहत राजस्थान हाउसिंग बोर्ड के आवासीय अभियंता (आरई) संग हुई मारपीट के विरोध में आज बोर्ड कर्मचारी संगठन ने धरना देकर प्रदर्शन किया। हाउसिंग बोर्ड मुख्यालय पर हुई गेट मीटिंग के बाद सभी कर्मचारियों ने मारपीट करने वाले व्यक्ति की गिरफ्तारी करवाने और कर्मचारियों की सुरक्षा के पुख्ता इंतजाम करने की मांग की। जयपुर में बोर्ड के मुख्यालय पर राजस्थान आवासन बोर्ड कर्मचारी संघ के प्रांतीय अध्यक्ष दशरथ कुमार के नेतृत्व में जुटे कर्मचारियों ने प्रशासन के खिलाफ नारेबाजी की। इसके बाद सभी कर्मचारी वहीं धरने पर बैठ गए और आवासीय अभियंता संग हुई मारपीट का विरोध जताया। संघ अध्यक्ष ने बताया- 27 जुलाई को हरियाली राजस्थान कार्यक्रम के तहत प्रताप नगर सेक्टर-7 में वृक्षारोपण कार्यक्रम था। जहां शंकर लाल मीणा पुत्र जगदीश नारायण मीणा ने आकर पहले तो कार्यक्रम को रूकवाया और उसके बाद इंजीनियर और वहां मौजूद अन्य कर्मचारियों संग झगड़ा करके इंजीनीयर संग मारपीट की।

याचिकाकर्ताओं ने कहा- हाईकोर्ट एसआई भर्ती रद्द करें

सरकार के कहने पर ही एसओजी ने की थी सिफारिश, आरपीएससी सदस्य भी गिरफ्तार हुए हैं

बढ़ता राजस्थान

जयपुर। सब इंस्पेक्टर भर्ती-2021 मामले में शुक्रवार को हाईकोर्ट में याचिकाकर्ताओं की ओर से बहस पूरी हो गई। जस्टिस समीर जैन की अदालत में याचिकाकर्ताओं के वकील हरेन्द्र नील ने कहा- यह भर्ती रद्द होने के पूरे मापदंड तय करती है। उन्होंने सरकार और चयनित अभ्यर्थियों की बहस का जवाब देते हुए कहा- हमारी याचिका आज भी मेटेनेबल (चलने योग्य) है। हमने याचिका में सरकार से नहीं, कोर्ट से भर्ती रद्द करने की प्रार्थना की थी। फरवरी में हमारी बहस पूरी होने के बाद सरकार ने कोर्ट में कहा था कि हम भर्ती पर निर्णय लेना चाहते हैं।

वहीं, हाईकोर्ट याचिका में मांगी गई रिलीफ से अलग जाकर भी राहत प्रदान कर सकता है। हरेद्र नील ने कहा- सरकार का यह कहना कि एसओजी ने अपनी मर्जी से भर्ती रद्द करने की सिफारिश कर दी। यह पूरी तरह से गलत है। 22 मार्च 2024 को गृह विभाग ने एसओजी को लेटर लिखकर भर्ती रद्द करने की प्रक्रिया पूरी करने के निर्देश दिए थे। उसी आधार पर एसओजी ने अपनी रिपोर्ट दी थी।

5वीं बार आप नेता की विदेश यात्रा पर लगाई रोक

पंजाब के मंत्री को केंद्र ने नहीं दी अनुमति

बढ़ता राजस्थान

अमृतसर (एजेंसी)। केंद्र सरकार ने पंजाब के बिजली और लोक निर्माण मंत्री हरभजन सिंह ईटीओ को अमेरिका यात्रा की अनुमति देने से इनकार कर दिया है। उन्हें 4 से 6 अगस्त तक अमेरिका के बोस्टन, मेसाचुसेट्स में आयोजित होने वाले नेशनल कॉन्फ्रेंस ऑफ स्टेट लेजिस्लेचर्स लेजिस्लेटिव समिट में भाग लेना था। यह दुनिया भर के विधायी नेताओं, नीति विशेषज्ञों और नीति-निर्माताओं का एक महत्वपूर्ण अंतरराष्ट्रीय सम्मेलन है। पंजाब सरकार को गुरुवार को केंद्र की ओर से आधिकारिक रूप से सूचित किया गया कि मंत्री को राजनीतिक अनुमति नहीं दी जा रही है। यह लगातार पांचवीं बार है जब आम आदमी पार्टी (आप) सरकार के किसी मंत्री या वरिष्ठ पदाधिकारी को विदेश दौरे की अनुमति केंद्र सरकार द्वारा नहीं दी गई। हरभजन सिंह ईटीओ को यह आमंत्रण एनसीएसएल और नेशनल लेजिस्लेटर्स कॉन्फ्रेंस भारत की ओर से संयुक्त रूप से भेजा गया था। पंजाब सरकार द्वारा 28 जुलाई को जारी बयान में कहा गया था कि यह आमंत्रण मंत्री को राज्य में विधायकी शासन और लोक प्रशासन में उनके उल्लेखनीय योगदान के लिए दिया गया।

ट्रम्प का रूस के पास 2 एटमी-पनडुब्बियां तैनाती का आदेश

कहा- गंभीर नतीजे भुगतने होंगे; पूर्व रूसी राष्ट्रपति बोले थे- अमेरिकी प्रेसिडेंट घबरा गए हैं

बढ़ता राजस्थान

वॉशिंगटन (एजेंसी)। अमेरिकी राष्ट्रपति डोनाल्ड ट्रम्प ने रूस के साथ बढ़ते तनाव के बीच रूस के नजदीक दो न्यूक्लियर पनडुब्बियां तैनात करने के आदेश दिए हैं। साथ ही गंभीर परिणाम भुगतने की धमकी भी दी है। हालांकि, उन्होंने यह नहीं बताया कि पनडुब्बियां कहाँ तैनात की जाएंगी।

ट्रम्प ने सोशल मीडिया साइट ट्विटर सोशल पर इस फैसले की जानकारी दी। उन्होंने अपने इस फैसले के पीछे रूस के पूर्व राष्ट्रपति दिमित्री मेदवेदेव की भड़काऊ बयानबाजी को जिम्मेदार बताया।

ट्रम्प ने 28 जुलाई को स्कॉटलैंड यात्रा के दौरान ऐलान किया था कि रूस के पास यूक्रेन युद्ध खत्म

करने के लिए 10 से 12 दिन का समय है। अगर रूस इस दौरान सीजफायर के लिए बातचीत पर राजी नहीं होता तो रूस के साथ व्यापार करने वाले देशों पर सैंकेंडरी टैरिफ लगेगा। ट्रम्प ने सोशल मीडिया साइट ट्विटर पर लिखा- रूस के पूर्व राष्ट्रपति और सिक्योरिटी काउंसिल के उपाध्यक्ष दिमित्री मेदवेदेव की भड़काऊ बयानबाजी की वजह से मैंने रूस के नजदीक दो न्यूक्लियर पनडुब्बियों को तैनात करने का आदेश दिया है, ताकि भड़काऊ बयान सिर्फ बयानबाजी तक सीमित रहे। शब्द बहुत कीमती होते हैं और कई बार अनजाने में गंभीर परिणाम भुगतने पड़ सकते हैं। मुझे उम्मीद है कि यह ऐसा मामला नहीं होगा। ट्रम्प ने बताया डेड इकोनॉमी तो रूस ने डेड हैंड की याद दिलाई ट्रम्प ने 30 जुलाई को भारत पर 25ब

टैरिफ लगाने के बाद भारत और रूस को डेड इकोनॉमी बताया था। उन्होंने कहा था- भारत और रूस अपनी अर्थव्यवस्था को साथ ले डूबें, मुझे क्या। इसके जवाब में रूस के पूर्व राष्ट्रपति दिमित्री मेदवेदेव ने कहा था कि अमेरिकी राष्ट्रपति घबरा गए हैं।

मेदवेदेव ने टेलीग्राम पर लिखा था- ट्रम्प को डेड हैंड की खतरनाक ताकत याद रखनी चाहिए, भले ही यह अब मौजूद नहीं है। अगर रूस के पूर्व राष्ट्रपति के कुछ शब्दों से अमेरिका के शक्तिशाली राष्ट्रपति इतना घबरा जाते हैं तो रूस का रास्ता बिल्कुल सही है। हम अपने रास्ते पर आगे बढ़ते रहेंगे।

डेड हैंड रूस का एक पुराना न्यूक्लियर हथियार कंट्रोल सिस्टम था। यह देश की लीडरशिप खत्म होने पर भी जवाबी हमले करने में सक्षम था।



भारत बोला-रूसी ऑयल खरीदना बंद करने में अमेरिकी दबाव नहीं बाजार में जो चीज मौजूद है, हम उसी हिसाब से फैसले लेते हैं

बढ़ता राजस्थान

नई दिल्ली (एजेंसी)। भारतीय विदेश मंत्रालय ने उन खबरों को खारिज किया है, जिनमें दावा किया गया था कि भारत ने अमेरिकी दबाव में रूस से ऑयल खरीदना बंद कर दिया है। विदेश मंत्रालय के प्रवक्ता रणधीर जायसवाल ने शुक्रवार को एक प्रेस ब्रीफिंग में कहा- बाजार में जो चीज मौजूद हैं और दुनिया में जो हालात हैं, भारत उसी हिसाब से फैसले लेता है। दरअसल कुछ मीडिया रिपोर्ट्स ने हाल ही में दावा किया था कि भारत की सरकारी ऑयल रिफाइनरियों ने पिछले हफ्ते रूसी तेल खरीदना बंद कर दिया है, क्योंकि अमेरिकी राष्ट्रपति ट्रम्प ने भारत को रूसको से तेल नहीं खरीदने की चेतावनी दी है।



भारत को रूसी ऑयल की खरीद बंद न करने की सलाह

रिसर्च इंस्टीट्यूट ग्लोबल ट्रेड रिसर्च इनिशिएटिव ने पिछले महीने ही भारत से कहा कि उसे रूस से कच्चे तेल की खरीद बंद करने के अमेरिकी दबाव में नहीं आना चाहिए और उसका विरोध करना चाहिए। थिंक टैंक ने कहा है कि रूस से तेल इंपोर्ट करने से भारत को महंगाई को काबू में करने और अस्थिर ग्लोबल माहौल में आर्थिक स्थिरता बनाए रखने में मदद मिली है।

कहने से इनकार कर दिया। ईरान के साथ व्यापार के सवाल पर उन्होंने कहा- भारत सरकार ईरान के साथ व्यापार करने वाली भारतीय कंपनियों पर अमेरिकी प्रतिबंधों की समीक्षा कर रहा है। सरकार ने इन्हें नोट कर लिया है और इस पर विचार किया जा रहा है।

भारत और अमेरिका के बीच मजबूत रक्षा संबंध-जायसवाल ने आगे कहा कि भारत

और अमेरिका के बीच रक्षा संबंध मजबूत बने हुए हैं। भारत की रक्षा नीति पूरी तरह से राष्ट्रीय सुरक्षा और रणनीतिक जरूरतों पर आधारित है। यह बयान ऐसे समय पर आया है जब हाल ही में केंद्र सरकार ने लोकसभा में बताया है कि भारत ने स्र-35 लड़ाकू विमानों की खरीद को लेकर अमेरिका के साथ कोई औपचारिक चर्चा नहीं की है।

भागवत बोले : संस्कृत सभी भाषाओं की जननी : कहा- संस्कृत को बोलचाल की भाषा बनाना जरूरी; समझना ही नहीं, बोलना भी चाहिए



बढ़ता राजस्थान

नागपुर (एजेंसी)। राष्ट्रीय स्वयंसेवक संघ (आरएसएस) प्रमुख मोहन भागवत ने शुक्रवार को कहा कि भारत की सभी भाषाओं की जननी संस्कृत है। अब समय आ गया है कि इसे बोलचाल की भाषा बनाया जाए। नागपुर में एक कार्यक्रम में उन्होंने कहा कि संस्कृत को केवल


समझना नहीं, बोलना भी आना चाहिए। भागवत ने कहा कि संस्कृत विश्वविद्यालय को सरकार का सहयोग तो मिलागा ही लेकिन असली जरूरत लोगों के सहयोग की है। उन्होंने माना कि वे संस्कृत जानते हैं लेकिन धाराप्रवाह बोल नहीं पाते। उन्होंने कहा कि संस्कृत को हर घर तक पहुंचाना होगा और इसे बातचीत का माध्यम बनाना पड़ेगा।

71वें नेशनल फिल्म अवॉर्ड्स-शाहरुख पहली बार बेस्ट एक्टर

बढ़ता राजस्थान

नई दिल्ली/मुंबई। दिल्ली में शुक्रवार को 71वें नेशनल अवॉर्ड्स का ऐलान हुआ। शाहरुख खान और विक्रान्त मैसी संयुक्त रूप से बेस्ट एक्टर का अवॉर्ड मिला है। शाहरुख को फिल्म जवान और विक्रान्त मैसी को 12वीं फेल के लिए पुरस्कार मिला।

फिल्म मिसेज चटर्जी वर्सेस नॉर्वे के लिए रानी मुखर्जी को बेस्ट एक्ट्रेस का अवॉर्ड दिया गया है। शाहरुख खान, विक्रान्त मैसी और रानी मुखर्जी तीनों को पहली बार नेशनल अवॉर्ड मिला है। हिंदी फिल्म सिर्फ एक बंदा काफी है को बेस्ट डायलॉग के लिए पुरस्कार मिला। इस फिल्म के डायलॉग दीपक किंगरानी ने लिखे हैं। 71वें नेशनल अवॉर्ड में बेस्ट एक्टर के लिए शाहरुख खान और विक्रान्त मैसी को संयुक्त रूप से



अवॉर्ड दिया गया है। शाहरुख को उनकी फिल्म जवान और विक्रान्त को 12वीं फेल के लिए अवॉर्ड मिला है। जवान एक एक्शन थ्रिलर फिल्म थी। इस फिल्म में शाहरुख डबल रोल में नजर आए

थे। वहीं, विक्रान्त की फिल्म बायोग्राफिकल ड्रामा थी। ये फिल्म आईपीएस ऑफिसर मनोज कुमार शर्मा और उनकी वाइफ आईआरएस ऑफिसर श्रद्धा जोशी के जीवन से प्रेरित थी।

पूर्व बीजेपी-प्रदेशाध्यक्ष अरुण चतुर्वेदी बने राज्य वित्त आयोग के अध्यक्ष

बढ़ता राजस्थान

जयपुर। प्रदेश में निकाय चुनाव से पहले भजनलाल सरकार ने बड़ी राजनीतिक नियुक्ति की है। बीजेपी के पूर्व प्रदेशाध्यक्ष और पूर्व कैबिनेट मंत्री अरुण चतुर्वेदी को राज्य वित्त आयोग का अध्यक्ष बनाया है। वहीं रिटायर्ड ट्रस्ट अफसर नरेश ठकुराल को सदस्य बनाया गया है। उनका कार्यकाल डेढ़ साल के लिए रहेगा। अरुण चतुर्वेदी ने कहा- हम शहरों और निकाय तक मोदी जी के सपने को साकार करने के लिए

भजनलाल जी के नेतृत्व में काम करेंगे। अरुण चतुर्वेदी ने कहा- हम शहरों और निकाय तक मोदी जी के सपने को साकार करने के लिए भजनलाल जी के नेतृत्व में काम करेंगे। वित्त आयोग के अध्यक्ष बनने के बाद अरुण चतुर्वेदी ने चतुर्वेदी ने कहा- राज्य वित्त आयोग में अध्यक्ष का पद काफी जिम्मेदारीपूर्ण और चुनौतीपूर्ण होता है। राजस्थान में सभी नगर निकाय और पंचायती राज का आकलन किया जाता है, उनके फाइनेंशियल रिसोर्सेज का आकलन किया जाता है।



बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com